

229 P

809

H

राष्ट्रीय अभिलेखागार पुस्तकालय
NATIONAL ARCHIVES LIBRARY

भारत सरकार
Government of India

नई दिल्ली
New Delhi

1300
1971

आह्वानांक Call No. _____

अवाप्ति सं० Acc. No. 809

3

Pr
201

891.431

C395

14. 4. 1924

ॐ

स्वराज्य-गीताञ्जली

(प्रथम भाग)



रचयिता

कविरत्न श्री चतुर्वेदी शैलेन्द्र जी गायन भूषण

सम्पादक

साहित्याचार्य श्री पं० सोमदत्तजी शर्मा महोपदेशक

दुर्गाप्रसाद खत्री द्वारा—

लहरी प्रेस काशी में मुद्रित ।

321
81

हिन्दी नवयुग ग्रन्थमाला का द्वितीय पुष्प

॥ ॐ ॥

• वन्देमातरम् •

स्वराज्य गीतांजली ।

(प्रथम भाग)

रचयिता—

गायन भूषण श्री चतुर्वेदी शैलेन्द्र जी धर्मालङ्कार

संपादकः—

श्री पं० सोमदत्त जी शर्मा साहित्यरत्न महोपदेशक

प्रकाशकः—

“हिन्दी नवयुग” ग्रन्थमाला कार्यालय

काशी

प्रथमावृत्ति
१०००


सर्वाधिकार स्वरक्षित है

{ मूल्य १।)

— धन्यवाद —

हम गया निवासी श्रीमान् स्वदेश सेवक साहित्य प्रेमी परोपकारी श्री मान् राय हरिप्रसाद लाल जी को कोटिशः धन्यवाद देते हैं। जिन्होंने इस पुस्तक के प्रकाशित करने में आर्थिक सहायता प्रदान की है। हम ईश्वर से प्रार्थना करते हैं कि आप को सदैव धन सन्तान से परिपूर्ण रखें ताकि आप सदैव इसी भांति देश सेवा के कार्यों में सहायता प्रदान किया करें।

भवदीय
व्यवस्थापक



समर्पण

विहार प्रान्त गया निवासी सुप्रसिद्ध देशभक्त,
साहित्य सेवी एवं विद्याप्रेमी

और

काशीस्थ "नवयुग महामण्डल" के वर्तमान प्रधान सभापति

श्रीमान राय हरिप्रसाद लाल जी रईस

की

सेवा में

यह "स्वराज्य गीताञ्जली" सादर समर्पित है

उपहार के छुद्रत्व पर मत दृष्टि भगवन दीजिये ।

कृपया इसे स्वीकार कर सानन्द मुझको कीजिये ॥

आपका स्नेही

"शैलेन्द्र"

दो शब्द

सज्जनों!

अतिकाल से मेरी हार्दिक अभिलाषा थी की समयानुसार नवीन भाव मय स्वराज्य सम्बन्धी राष्ट्रीय गीतों को एक महत्वपूर्ण नवीन पुस्तक आप के समक्ष उपस्थित करूं, परन्तु अनेक विघ्न, बाधाओं के कारण मैं अपनी इस आकांक्षा की पूर्ति न कर सका ।

आज ईश्वर की असीम कृपा से मुझे अनेक दिनों की हृदयाभिलाषा पूर्ण करने का सौभाग्य प्राप्त हुआ है । अतः आज "स्वराज्य गीताञ्जली" के नाम से यह अपूर्व राष्ट्रीय भजनों की पुस्तक आपके सम्मुख रखने का साहस करता हूँ ! आशा है आप इसे स्वीकार कर मुझे कृतार्थ करेंगे ।

यों तो इस समय पुस्तक विक्रयताओं तथा कुछ मनुष्यों ने इधर उधर के भजनों को संग्रह करके अनेक पुस्तिकायें प्रकाशित कर जनता से धन संग्रह किया है परन्तु उनमें प्रायः पुराने ही गीत हुआ करते हैं, जिनसे साधारण जनता को कोई विशेष लाभ नहीं होता, इसी कमी की पूर्ति के हेतु इस पुस्तक का निर्माण किया है । इसमें लगभग सभी भजन नवीन और जातिके सोये हुए लालों को जगा कर स्वदेश सेवा का नूतन भाव सञ्चार करने तथा समस्त भारत सन्तान को कर्म योग पथगामी बनाने वाले हैं । ध्यान रहे यह पुस्तक द्रव्योपार्जन अथवा व्यापारिक इच्छा से नहीं वरन् हिन्दी प्रचार तथा देश सेवार्थ ही प्रकाशित की गई है ।

सर्व साधारण को हिन्दी की उत्तमोत्तम विविध विषयों की नवीन पुस्तकों अल्प मूल्य में देने के हेतु हमने नवयुवक महामण्डलान्तर्गत काशी से "नवयुग ग्रन्थमाला" के नाम से नियम बद्ध एक ग्रन्थमाला निकालना प्रारम्भ किया है, जिसमें समय समय पर समयानुसार भावमय हिन्दी की पुस्तकों प्रकाशित हुआ करती हैं, और उनकी विक्री से जो कुछ आय होती है वह हिन्दी तथा देश सेवार्थ ही व्यय की जाती है, अतः भारत सन्तान होने के नाते से आपका परम कर्तव्य है कि जहाँ तक हो सके इस ग्रन्थ माला की पुस्तकों का प्रचार स्वयं करें और दूसरों द्वारा कराते हुए हमारे उत्साह की वृद्धि कर यश तथा पुण्य के भागी बनें !

{ देश का सेवक:-

शैलेन्द्र

ॐ

स्वराज्य-गीताञ्जली

(प्रथम भाग)

ईश-वंदना

(ईश प्रार्थना १)

हे दीनानाथ अनाथ बन्धु फिर हमें अपनाइये ।
करतार भारत के गए दिन भी पुनः दिखलाइये ॥
क्या फिर भी भारत वर्ष में अर्जुन, युधिष्ठिर, कृष्ण से ?
होंगे नहीं बलवान पण्डित और लीन अनन्त में ॥
सब देशों का जो मुकुट था वह हाथ ! भारत है यही ।
जिसके निवासी ठोकरें खाते जगत में हैं यही ॥
विद्या कला में निपुण भारत जगत का शिर मौर था ॥
हा ! आज उस पर सैकड़ों विपता उमड़ आई महा ।
अब राजनैतिक विषय की आलोचना मत कीजिये ।
न-तो वास कारागार की होबे सजा सुन लीजिये ॥
अब स्वत्व अपने मांगना भी राज्य का विद्रोह है ।
अब सत्य भाषण भी यहां सम्राट के प्रति द्रोह है ॥
यदि चाहते हो देश रक्षा गेह को निज छोड़िये ।
“शैलेन्द्र” जेल में जाइये संसार से मुख मोड़िये ॥

स्वराज्य डंका

(प्रार्थना २)

कृपया स्वराज डंका जल्दी बजा दो माधव ।
परतंत्रता की बेड़ी जल्दी कटा दो माधव ॥
निज धर्म नीति शिक्षा निर्णीत हो हमी से ।
स्वत्व प्रदान रवि से पंकज खिलाड़ो माधव ॥
स्वच्छन्द पूर्ण शशधर भारत गगन में विचरे ।
“शैलेन्द्र” दास बन्धन जल्दी कटा दो माधव ॥

ईश प्रार्थना

(कव्वाली ३)

इस देश को हे दीन बन्धु आप फिर अपनाइये ।
भगवान भारत वर्ष को फिर पुण्य भूमि बनाइये ॥
जड़ तुल्य जीवन आज इसका विघ्न बाधा पूर्ण है ।
हे रम्ब अब अबलम्ब दे कर विघ्न हर कहलाइये ॥
हम मूर्क किम्बा मूर्ख हों रहते हुये तुझ शक्ति के ।
मा शीघ्र कह दे ब्रह्म से सुख शान्ति फिर सरसाइये ॥
सर्वत्र बाहर और भीतर रिक्त भारत हो चुका ।
फिर भाग्य इसका हे विधाता पूर्व सा पलटाइये ॥
तू अन्नपूर्णा मा, रमा, है और हम भूखों मरें ।
कह दे जनार्दन से जगा कर दैन्य दुःख मिटाइये ॥
ये सृष्टि गौरव गज ग्रथित है ग्रह दिशा के जाल में ।
हे भक्त वत्सल शुभ सुदर्शन चक्र जल्द चलाईये ॥

मा, शंकरो सन्तान तेरी हाय यों दुःख पा रही ।
 श्री कृष्ण से कह दे कि हे हर अब न और रुलाइये ॥
 शून्य श्मशान समान भारत हाय अब तो हो चुका ।
 आ कर कराल विपत्ति पथ से ब्योम केश बचाइये ॥
 सम्पूर्ण गुण गौरव रहित हम पतित अवनत हो चुके ।
 अब छोड़ निर्गुणता प्रभो सत्वर सगुण बन जाइये ॥
 गोपाल अब वह चैन की बन्शी बजैगी कब यहां ।
 आलस्य से अविभूत हम को कर्म योग मिखाइये ॥
 जिस वसुमति पर आपने बहुभंति लोलाये रचीं ।
 करुणा निधे इस काल उसको आप यों न भुलाइये ॥
 पशु तुल्य परवसता मिटे प्रगटे यथार्थ स्वातंत्रता ।
 इस कूप मण्डूकत्व से परमेश पिण्ड छुड़ाइये ॥
 जीवन गहन बनसा हुआ है भटकते हैं हम जहां ।
 प्रभुवर सदय होकर हमें सन्मार्ग पर पहुंचाइये ॥
 वो पूर्व की स्वातंत्रता ये वर्तमान परतंत्रता ।
 अब तो प्रसन्न भविष्य की आशा यहां उपजाइये ॥
 स्वातंत्र जिनका मंत्र था परतंत्र पीड़ित हैं वही ।
 फिर वही पुरुषार्थ इतमें शीघ्र ही प्रगटाइये ॥
 यह पाप पूर्ण पराबलम्बन चूर्ण हो कर दूर हो ।
 फिर स्वाबलम्बन का हमें प्रिय पूर्ण पाठ पढ़ाइये ॥

ईश वन्दना

(भजन ४)

यही दो वरदा मा वरदान ।

ऐसे कार्य करें जिससे हो भारत का उत्थान ।
 भारत भूमि सुखी फिर होवे यह कह दो भगवान ॥१॥

मैं हिन्दू तुम मुसलमान यह भेद भाव कर दूर ।
 मिल हम दोनों भाई मा के कष्ट करेंगे दूर ॥
 यहो बस मनमें लें अब ठान ॥ २ ॥
 कष्ट बहुत हैं ? सह लेंगे, क्या दोगे अपनी जान ?
 हाँ भावी रक्षा हित तन भी कर देंो बलिदान ॥
 इसी में समझें अपनी शान ॥ ३ ॥
 भारत में विद्या का फिर से होवे खूब प्रचार ।
 दिन प्रति दिन बसु तुल्य करें हम अद्भुत आविष्कार ॥
 सिखायें जग को हम फिर ज्ञान ॥ ४ ॥
 हम स्वतन्त्रता लाभ करें हो सुख ही सुख चहुं ओर ।
 एक बार फिर गुंज उठे भारत के चारों ओर ॥
 कन्हैया की मुरली की तान ॥ ५ ॥

ईश प्रार्थना

(गजल ५)

अय ओ३म् नाम वाले हम पर दयाल हो जा ।
 मुद्दत से मुलतजी हैं पूरा सवाल होता ॥
 भारत वर्ष का इकदिन जग में था नूर रोशन ।
 देखें वही जमाना फरखन्दा फाल होता ॥
 भारत वर्ष की हालत अबतर बहुत हुई है ।
 इसका सुधार होजा कामिल कपाल होता ॥
 गुजरा बहुत जमाना दुखडे उठा रहे हैं ।
 रहमत से तेरी दुख सब ख्वाबे खगाल होता ॥
 मेरे वतन में जिसने वरपा की पायमाली ।
 यारब मेरे अदू का जल्दी जवाल होजा ॥

जिस तौर से अदू ने गुल्शन मेरा उजाड़ा ।
 वैसे ही मुल्के दुश्मन खुद करके ताल होजा ॥
 तेरे शिकम से मादर क्या अब नहीं है मुम्किन ।
 कोई रामो कृष्ण अर्जुन वलि की मिसाल होजा ॥
 गर ख्वाब में भी हमको आँखें दिखाये कोई ।
 अर्जुन का बाण उसकी जाँ को बवाल होजा ॥
 मुद्दत में रहनुमाँ इक हमको मिला है गान्धी ।
 इसकी उमर दयामय ! इक लाख साल होजा ॥

ईश प्रार्थना

[गजल ६]

तेरा नाम अन्तर्यामी है तू महान से भी महान है ।
 तेरे वास का न ठिकान है तू महान से भी महान है ॥
 तूने चन्द्र सूर्य बना दिए उन्हें रात दिन में पठा दिये ।
 तेरा रूप अन्तर्धान है तू महान से भी महान है ॥
 तू ने भूमि, नभ, पताल, वायु, जल अगिन भी बना दिये ।
 तेरी दश दिशायें विमान हैं तू महान से भी महान है ॥
 दिये हाथ हम को काम को अरु जीभ महिमा बखान को ।
 तू सर्व बुद्धि निधान है तू महान से भी महान है ॥
 तू ने रात दी विश्राम को अरु दिन दिया है काम को ।
 तू सब तरह अभिराम है तू महान से भी महान है ॥
 अपनी कृपा विस्तार दे "शैलेन्द्र सेवक" पर प्रभुः ।
 तुझ ही से मुझ को काम है तू महान से भी महान है ॥

[प्रभाती ७]

दयानिधि करहु कृपा दीना नाथ ॥ टेक ॥

भारत धारत होय पुकारत, करत बिलाप हजार ।

रक्षक होय बन्यो भक्षक है, कीजे कवन बिचार ॥ दयानिधी ॥

द्रुपद सुता की लाज बचाई, कीन्ह चीर विस्तार ।

ग्राह बध्यों प्रभु ! गजहि उबारयो, तुम्हरी महिमा अवार ॥ दया०

दास प्रह्लाद की रक्षा कीन्ही, हिरणकशिपुहि मार ।

गारत करहु राज अधरम को, टुक करुणा हिय धारि ॥ दया०

बिनती करत "शैलेन्द्र" महा प्रभु, करुणा निधि सतसार ।

सब दुःख भंजन, मुनि मन रंजन, भंजन धरणी भार ॥ दया०

भगवान राम से प्रार्थना

(गजल ट)

तुम्हारी ये जन्म भूमि राजन,

रहेगी कैदी समान कब तक ।

इसे छुड़ाने को दुःख से अब,

न लोगे तीरो कमान कब तक ॥

घटा घटा कर घमंड भारी,

प्रभात की हो चुकी तैयारी ।

न दूर है सूर्य की सवारी,

हटैगी अब ये निशां न कब तक ॥

जमाना बेढब निकल चुका है,

पुराना फन्दा भी गल चुका है ।

अब शेर करबट बदल चुका है,

रहेगा खोकर यों शान कब तक ॥

विदेशी पापी पिशाच उद्वृण्ड,
 सभी तरफ से उमड़ रहे हैं ।
 तुम्हारे हाथों से धूल में अब,
 मिलेगा इनका न मान कब तक ॥
 स्वतंत्रता की सुरभ्यताने,
 सुमञ्ज गुंजार कर रही हैं ।
 यह देश भारत हमारा फिर भी,
 वनेगा सुखकी न खान कब तक ॥
 विजय यहीं से हुई तुम्हारी,
 उसीकी फिर हो रही तैयारी ।
 मिलेगा "शैलेन्द्र" शीघ्र तुम्हको,
 स्वराज्य सुखदाई राज्य कब तक ॥

[प्रार्थना ६]

कोदण्ड धार सन्मुख मेरे आजा, अखियाँ तरस रहीं ॥
 मैं दास हूँ स्वामी सब दिन, चाहे कामी दुष्ट सही ।
 भव सागर पार लगा दो जी, मेरी नैया जात बही ॥ १ ॥
 हो जाओ दयालु अब तो, मैं लाखों कष्ट सही ।
 तेरे ही हेतु रघुवर छानी है, बन २ खाक मही ॥ २ ॥
 कीजै सहाय भगवन् दुख, भरे हैं अन गिन ही ।
 अब रहूँ मैं मारे कब तक, मन को बताओ ही ॥ ३ ॥

प्रार्थना

[भजन १०]

दिब्ये दिव्य ज्योति प्रकटा दो ।
 पौरुष के प्रदीप्त को आओ करुणा करो जला दो ॥

देवि अनय तम तोम निवारो पावन पुन्य प्रकाश पसारो ।
 सत्य धर्म के बल से पशुता क्षण में मार भगा दो ॥
 देवासुर संग्राम छिड़ा है न्याय और अन्याय भिड़ा है ।
 देर न करो व्यर्थ में अम्बे पाप गढ़ी को ढा दो ॥
 दास्य बेड़िया कटें देश की रक्षा हो जातीय वेष की ।
 सुख स्वातंत्र्य सुधा संजीवन भारतमें बरसा दो ॥
 अत्याचारी सिर भुक जायें दमन, दमन हो पाप नशायें ।
 शान्ति पूर्ण सुन्दर स्वराज्य हो बिजयी साज सजा दो ॥



वन्देमातरम्

वन्देमातरम्

(गजल ११)

मिलने को आया हूं ले लो मेरा वन्देमातरम् ।
 याद में मेरी हमेशा जपना वन्देमातरम् ॥
 मैं मरीजे हुब्ये वतनी क़ैद से क्या हो शफा ।
 या तो आवे तेग़ हो या नुसखा वन्देमातरम् ॥
 जब शहीदे कौम का निकले जनाजा राहसे ।
 राहगीरो तुम लगाना नारा वन्देमातरम् ॥
 खाक से मेरी उगेगा जो शजर भी वादे मर्ग ।
 हरवर्ग पर उसके लिखा होवेगा वन्देमातरम् ॥
 खाल खीचें जिस्म की या वह चढ़ायें दारपर ।
 मुंह से जो मनसूर निकले कलमा वन्देमातरम् ॥

तू तजुवा तेगका अपनी भी कातिल देखले ।
हर दहाने ज़रूप से निकलेगा बन्देमातरम् ॥
जव से बच्चा गर्भ में हो देश भक्ति तुम सिखाव ।
ता जुवां से शब्द निकले पहिला बन्देमातरम् ॥
गो मरीजे कौम वेशक हो चुकी है ला इलाज ।
काप दे अकसीर का पर नुसखा बन्देमातरम् ॥
मेरे टुकड़े कर चुका पीछे उड़े कातिल के होश ।
राम हर टुकड़ा बना और बोला बन्देमातरम् ॥

बन्देमातरम्

[कव्वाली १२]

छीन सकती है नहीं सरकार बन्देमातरम् ।
हम गरीबों के गले का हार बन्देमातरम् ॥
सर चढ़ों के सर में चक्कर उस समय आता जरूर ।
कान में पहुंची जहां भन्कार बन्देमातरम् ॥
हम वही हैं जो कि होना चाहिये इस वक्त पर ।
आज तो चिल्ला रहा संसार बन्देमातरम् ॥
जेल में चक्की घसीटूं भूख से हूं मर रहा ।
उस समय भी बक रहा बेजार बन्देमातरम् ॥
मौत के मुंह पर खड़ा हूं कह रहा जल्लाद से ।
भोंक दे सीने में अब तलवार बन्देमातरम् ॥
डाकूरों ने नब्ज देखी सिर हिलाकर कह दिया ।
हो गया इसको तो अब आजार बन्देमातरम् ॥
ईद होली दसहरा सुबरात से भी सौगुना ।
है हमारा लाड़ला त्योहार बन्देमातरम् ॥

जालिमों का जुलम भी काफूर सा उड़जायगा ।
फैसला होगा सरे दरबार बन्देमातरम् ॥

बन्देमातरम्

[कृष्वाली १३]

हम भारतीयों का सदा है प्राण बन्देमातरम् ।
हम भूल सकते हैं नहीं शुभ तान बन्देमातरम् ॥
देश के ही अन्न जल से बनसका यह खून है ।
नाड़ियों में हो रहा संचार बन्देमातरम् ॥
स्वाधीनता के मंत्र का है सार बन्देमातरम् ।
हर रोम से हरबार हो सञ्चार बन्देमातरम् ॥
भूमती तलवार हो सरपर मेरे परवा नहीं ।
दुश्मनों ! देखो मेरी ललकार बन्देमातरम् ॥
धार खूनी खजरों की बोथरी हो जायगी ।
जब करोड़ों की पड़े भङ्गार बन्देमातरम् ॥
टांग दो सूली पै मुझको खाल मेरी खीचलो ।
दम निकलते तरु सुनों हुङ्गार बन्देमातरम् ॥
देश से हम को निकालो भैरु दो यम लोक को ।
जीत लें संसार को गुंजार बन्देमातरम् ॥
चोंकते हो क्यों सुनो तुम मंत्र बन्देमातरम् ।
चीर कर देखो कलेजा तंत्र बन्देमातरम् ॥
डायरी है कायरी और कर्जनी अन्याय है ।
हम इन्हें समभायेंगे हर बार बन्देमातरम् ॥
मृत्यु शैथ्यापर मुझे उल्लास होवेगा तभी ।
प्राण यदि "शैलेन्द" छूटें कहते बन्देमातरम् ॥

वन्देमातरम्

[कव्वाली १४]


शुद्ध सुन्दर अति मनोहर शब्द वन्देमातरम् ।
मेरा सुखकर दुख हारी शब्द वन्देमातरम् ॥
औज में बल कान्ति में सुख शान्ती वन्देमातरम् ।
अति सहायक मति प्रदायक शब्द वन्देमातरम् ॥
मुख हृदय में रात दिन हो जाप वन्देमातरम् ।
खाते समय सोते समय कल गान वन्देमातरम् ॥
प्रेम से मनमें उठे मृदु तान वन्देमातरम् ।
नाड़ियों के रक्त का संचार वन्देमातरम् ॥
तेग से शिर भी कटे भूलो न वन्देमातरम् ।
मौत की घड़ियां गुजारो जाप वन्देमातरम् ॥
जेल में हो तो जपो जय जाप वन्देमातरम् ।
बेड़ियों को ही बजाके गाओ वन्देमातरम् ॥
तोर गोली तोप की जय आड़ वन्देमातरम् ।
तेग बरछी के लिये दूढ़ ढाल वन्देमातरम् ॥
विश्व विजयी शत्रु विजयी मंत्र वन्देमातरम् ।
“शैलेन्द्र” का दूढ़ कवच है जय शब्द वन्देमातरम् ॥

वन्देमातरम्

[कव्वाली १५]

गणराज शारद सदगुरु चरणार वन्देमातरम् ।
जगद्दीश्वरो विश्वम्भरो सही नाम वन्देमातरम् ।

उत्पत्ति पालन प्रलय करने हार वन्देमातरम् ॥
 सब जीव योनी मात्र का आधार वन्देमातरम् ।
 वसुधा विशाली हिन्द की ये स्वनिज कल करतारने ॥
 पगुधार संकट हारले अवतार वन्देमातरम् ।
 पहिले अनेकों बार करके दया सिरजन हारने ।
 भारत हमारे देश का जयकार वन्देमातरम् ॥
 कर कृपा आयुष महात्मा कि वृद्धि से उपकार हो ।
 जिनकी सफलता से सुखी नरनार वन्देमातरम् ॥
 नेताओं के वरदान से सुधरे प्रथा संसार की ।
 तू दे अधर्मी जुलमियों को टाल वन्देमातरम् ॥
 विपता अधर्मी दे रहे सहने न पावें हम ज़रा ।
 आखीर जुलमों से हार के असहकार वन्देमातरम् ॥
 संसार गो आधार सों सर सब्ज हर वर सार तू ।
 प्रतिपाल कर रखवाल हो गोपाल वन्देमातरम् ॥
 धरि कवच जय जय यत्न सारे अंग रक्षा के लिये ।
 तोपो तमञ्चा तीर अरु तलवार वन्देमातरम् ॥
 बन्दूक भाला शूल वरछी मूळ तीखी धार में ।
 हर वार मुख से हम उचारें मंत्र वन्देमातरम् ॥
 वीर वाके हिन्द वासी दमन से डरते नहीं ।
 "शैलेन्द्र" अब नहिं देर शान्ति सुधार वन्देमातरम् ॥



भारत का प्राचीन गौरव

वह देश कौनसा है ?

(कव्वाली १६)

मन मोहनी प्रकृति की जो गोद में बसा है,

सुख स्वर्ग सा जहां है वह देश कौन सा है ?

जिसका चरण निरन्तर रतनेश धो रहा है,

जिसका मुकूट हिमालय वह देश कौनसा है ?

नदियां जहां सुधासी धारा बहा रहीं हैं,

सींचा हुआ सलौना वह देश कौनसा है ?

जिस के बड़े रसीले फल कन्द नाज मेवे,

सब अंग में सजे हैं वह देश कौनसा है ?

जिस में सुगन्ध वाले सुन्दर प्रसून प्यारे,

दिन रात हँस रहे हैं वह देश कौनसा है ?

मैदान गिरि बनों में हरियालियां सुहातीं,

आनन्दमय जहां है वह देश कौनसा है ?

जिसके अनन्त धन से धरती भरी पड़ी है,

संसार का शिरोमणि वह देश कौनसा है ?

जिसमें हुये अलौकिक तत्वज्ञ ब्रह्मचारी,

गौतम, कपिल, पतञ्जलि, वह देश कौनसा है ?

छोड़ा स्वराज तृणवत आदेश से पिता के,

वह राम थे जहां पर वह देश कौनसा है ?

निस्स्वार्थ शुद्ध प्रेमी भाई भले जहां थे,

लक्ष्मण, भरत सरीखे वह देश कौनसा है ?

देवी पवित्रता की सीता जहां हुई थी,
 माता पिता जगत का वह देश कौनसा है ?
 आदर्श नर जहां पर थे बाल ब्रह्मचारी,
 हनुमान, भीष्म, शंकर, वह देश कौनसा है ?
 विद्वान, बीर, योगी गुरु राज नैतिकों का,
 श्री कृष्ण थे जहां पर वह देश कौनसा है ?
 बिजयी, बली, जहां के बेजोड़ शूरमा थे,
 गुरु द्रोण, भीम, अर्जुन, वह देश कौनसा है ?
 जिसमें दधीच दानी हरिश्चन्द्र कर्ण से थे,
 सब लोगों का हितैषी वह देश कौनसा है ?
 बाल्मीक, व्यास ऐसे जिसमें महान कवि थे,
 श्री कालीदास वाला वह देश कौनसा है ?
 निष्पक्ष न्याय कारी जन जो पढ़े लिखे हैं,
 वह सब बता सकेंगे वह देश कौनसा है ?

भारतीयगौरव

(गजल) १७

दिन गये जब कि सन्मान सुरपुर में था ।
 आज दुनिया में अपना ठिकाना नहीं ॥
 था जमाना हमारा कभी किन्तु हा ।
 आज वह दिन नहीं वह जमाना नहीं ॥
 दासता का किसी से भी नाता न था ।
 हमें आखें येां कोई दिखाता न था ॥
 आज यह हुकम है सर कटै तो कटै ।
 पर खबरदार सर को हिलाना नहीं ॥

फिर फिरेंगे तुम्हारे भी दिन एक दिन ।
 अस्त हो जायेंगे ये अदिन अति कठिन ॥
 कीर्ति राकेश होगा उदित मन मुदित ।
 तब कुमद बन से फूले समाना नहीं ॥

भारत गुणगान

(थियेटर १८)

यह भारत वर्ष हमारा अतिप्यारा,
 दृगतारा, है जीवन धार हमारा ॥ टेक ॥
 ऋषि मुनियों की जन्म भूमि यह,
 कृष्णचन्द्र की कर्म भूमि यह,
 धर्म राज की धर्म भूमि यह,
 पावन देश हमारा ॥ अति प्यारा ॥
 वेद नाद मय रुचिर सुहावन;
 हवन धूम्र धूसर अति पावन,
 धर्म, कर्म रह जन उपजावन,
 गो-गोरस निधि धारा ॥ अति प्यारा ॥
 हिरण्य गर्भा भूमि हमारी,
 सब देशन को पालन हारी,
 बिधि ने पूरी रीति सँवारी,
 सब देशन से न्यारा ॥ अति प्यारा ॥
 वीर प्रसवनी मातु हमारी,
 राम कृष्ण को जन्मन हारी,
 धन्य धन्य माता मम प्यारी,
 ईश ने स्वर्ग उतारा ॥ अति प्यारा ॥

जब हो जन्म तुम्ही में पाऊं,
 रात दिवस तब शुभ गुण गाऊं,
 तब सेवा में बलि बलि जाऊं,
 “शैलेन्दर” यही बिचार! ॥ अति प्यारा ॥

मातृभूमि गौरव

[थियेटर १६]

तन, मन, धन, तुझपर समर्पित हो ॥ टेक ॥
 उत्तर में तेरे हिमालय खड़ा है,
 दक्षिण में बिन्ध्या पड़ी है गुहन,
 तेरे तीन ओर सिन्धु भ्रमक चूमता चरन ॥ तन ॥
 गोद में तेरे लाख नदियां बहत हैं,
 कलरब मनोहर मचाती हुई,
 ब्रह्मपुत्र पंचनद गंगा जमुन,
 सभी हिल मिल के आतीं हैं गातीं बजातीं,
 सुनाती हैं तेरो भजन ॥ तन ॥
 मखमली गद्दा तेरा कैसा हरा है,
 जिसपर तू रात दिन करती शयन,
 मलीयाचल से जाती है पंखे डुलाती है,
 तुम को सदा ये पवन ॥ तन ॥
 ऊपर यह कैसा चन्दवा तना है,
 रंग विरंगे हैं जिसके गहन,
 जिसमें सलमें सितारे के तारे लगे हैं,
 कैसा अनूठा गगन ॥ तन ॥
 तुम सा धनी जगमें है कौन दूजा,
 किसका है ऐसा सुसजित भवन,

जिस में हीरे बो मोती की झालर लगी हैं,
 करोड़ों जड़े हैं रतन ॥ तन ॥
 सेवक तुम्हारा है सागर व सरिता,
 भिश्ती तुम्हारा है ये श्याम घन,
 जो गरज कर के आता है,
 पानी बरसाता बुझाता है जग का तपन ॥ तन ॥
 कोयल की कू कू सुरीली कहीं है,
 बुल बुल का होता कहीं है भजन,
 तोता तूती भी बोले "शैलेन्द्र"
 प्रिय की पपीहा लगाती रटन ॥ तन ॥

भारत देश

(भजन २०)

हमारा प्यारा भारत देश ।

धारण करें स्वदेशी व्रत हम तजै विदेशी बेष ॥ टेक ॥
 भक्त बने हम मातृ भूमि के, सिद्ध करें उद्देश ।
 बन्धु बन्धु में भिन्न भावना, रहे नहीं लवलेश ॥
 आर्य्य भूमि में प्रेम परस्पर फलै जाय सविशेष ।
 भारतीय नेता सब मिल कर, करें यही उपदेश ॥
 देश हितैषी बन कर सब जन, पर हित करं विशेष ।
 धर्म भाव से पावन हृदयी, रहे देश निःशेष ॥
 दान करो बरदान यही अब जगत पिता अविलेश ।
 यही भावना बस है मेरी बने स्वर्ग यह देश ॥

(गजल २१)

कुछ भी रही न हम में प्राचीनता हमारी ।
 शिष्यों ने छीन ली है स्वाधीनता हमारी ॥

संसार में सवों से नीचे गिरे हुये हैं ।
 बिख्यात हो रही है अकुलीनता हमारी ॥
 चिन्ता सदैव धन की दुःख दे रुला रही है ।
 विद्या बहादुरी में है हीनता हमारी ॥
 आशा नरेश सुख की अब तो रही न कुछ भी ।
 मानो हमें न छोड़ेंगी दीनता हमारी ॥

प्राचीन भारत स्मरण

(गजल २२)

हमें जब पूर्व भारतवर्ष के वन याद आते हैं ।
 अहा ! तब ध्यान में आनन्द के उन्माद आते हैं ॥
 जहाँ की प्राकृतिक शोभा हृदय को शान्त करती थी ।
 अलौकिक उच्च भावों को विचारों में विचरती थी ॥
 खड़ी ऊंची नुकीली चोटियाँ हिम से चमकती थीं ।
 पहाड़ों की सजावट देख कर आंखे न थकतीं थीं ॥
 हरी थी भूमि घासों से तराई में तबोबन था ।
 जहाँ सबको सदा स्वाधीनता थी प्रेम बन्धन था ॥
 हरिन गोरसिंह आपस में मिले चरते विचरते थे ।
 नहीं थी शत्रुता उनमें किसी से वे न डरते थे ॥
 कहीं बच्चे मृगों के चौकड़ी भरते उछलते थे ।
 कहीं थे कूदते जो बत्स मां के साथ चलते थे ॥
 न खाने के लिये कुछ भी कभी थी कन्द मूलों की ।
 प्रचुरता थी कली मेवे फलों की और फूलों की ॥
 सुनाते गान पक्षी और केंकी नृत्य करते थे ।
 अनाखे दृश्य ये सबके व्यथा प्राणों की हरते थे ॥

पहाड़ी भील भरनां से नदी आश्रम में बहती थीं ।
 उसी के तीर पर सुन्दर कुटी मुनियों की रहती थीं ॥
 उन्हीं में ब्रह्मचारी देश के सर्वस्व पलते थे ।
 हमारी जाति के भूषण वहीं से ही निकलते थे ॥
 उषा में जाग सब पक्षी फुदकते थे चहकते थे ।
 चटकते पुष्प पौधे सुसकराते थे सहकते थे ॥
 बड़ा समुदाय मधुपों का सुरीली तान भरता था ।
 चराचर को जगाता वायु सन सन शब्द करता था ॥
 तरंगे खेलतीं थीं धार कल कल गीत गाती थीं ।
 पहाड़ी जल प्रयातों की बड़ी ध्वनी गूँज जाती थीं ॥
 इन्हीं के साथ में जब सामवेदी नाद होता था ।
 सुखी सानन्द जीवन के लिये संवाद होता था ॥
 पता चलता नहीं तब था कहीं मन के विकारों का ।
 हृदय में स्रोत बहता था सुधारक सद्बिचारों का ॥
 सदाचारी इसी से ब्रह्मचारी वीर होते थे ।
 बली विद्वान ज्ञानी साहसी गम्भीर होते थे ॥
 सुधी आचार्य की सेवा सदा श्रद्धालु करते थे ।
 नहीं वे भूल कर भी दुर्व्यसन में पैर धरते थे ॥
 सुशिक्षा उच्च भावों की वहाँ दिन रात मिलती थीं ।
 कुचेष्टा के फ़कोरों से न उनकी बुद्धि हिलती थी ॥
 इसी विधि गुरुकुलों में ब्रह्मचारी वीर पढ़ते थे ।
 वहाँ से देश में आदर्श जीवन लेके कढ़ते थे ॥
 भरा था औज अङ्गों में दमकता तेज था मुख में ।
 हृदय में पूर्ण साहस था न घबराते थे वे दुःख में ॥
 सदा मन शुद्ध रहता था वनावट वे न रखते थे ।
 नहीं अच्छे गुणों से हीन वे शोभा निरखते थे ॥

भारत की प्राचीनता

(गज़ल २१)

वक्त था जब तावो ताकत थी हमारे तीर में ।
 आवो जौहर थे कभी तो खन्जरों शम्सीर में ॥
 शर्क से ताग़र्व हर इक जा हुकूमत अपनी थी ।
 बांध रक्खा था जहाँ को अदल की जन्जीर में ॥
 आंख हम से दहर में कोई मिला सक्ता न था ।
 वीरता जिस वक्त थी क्षत्राणियों के शीर में ॥
 सान ये कुदरत की वह नज़ेर इनायत हमपे थी ।
 लाके जन्नत अर्श से रख दी थीं खुद कश्मीर में ॥
 फ़तह लंका का ख्याल आते ही भट्ट पुल बध गया !
 ऐसी ताकत थी हमारे नाखुने तदवीर में ॥
 योग विद्या में था वह हासिल कमाल हमको कभी ।
 थी समाधी की सिफत हर फ़र्द की लस्वीर में ॥
 आज जो हालत है लेकिन नौजवानों देख लो ।
 मौत है या ख़्वाब है ऐ मेहर्वानों देख लो ॥

भारत वर्ष की प्राचीनता

(कव्वाली २४)

मदफ़न में हसरतों का हिन्दोस्तां हमारा ।
 गुलचीं ने हाथ लूटा ये गुलसितां हमारा ॥
 एक दिन रहे तरक्की में हम भी रहनुमा थे ।
 अब लोग पूछते हैं नामो निशां हमारा ॥

यूनान मिश्र रोमां इंगलेन्ड फ्रान्स जर्मन ।
 शागिर्द एक ज़माने में था जहां हमारा ॥
 दुनिया में हो रहा था भारत वर्ष का चर्चा ।
 सब की जवान पर था लुट्फे बयां हमारा ॥
 इल्मो अदब में कामिल और हिन्दुसे के मूज़िद ।
 था फिलसफ़ा में एकता हर नुक़तदां हमारा ॥
 गौतम व व्यास भीषम थे नामवर यहीं के ।
 अर्जुन से तीर अफ़गन था इक जहां हमारा ॥
 लीलावती अहिल्या अस्मत में आवसोता ।
 इन देवियों से घर था रश्के जहां हमारा ॥
 चर्खे कुहन ने हम पर लो़कन वो जुल्मढाया ।
 मूनिस रहा न कोई अय मेहरवां हमारा ॥
 रौनक़ चमन की सारी फ़सले ख़िजां ने लूटी ।
 बीरान हो गया है सब गुलसितां हमारा ॥
 इफ़लास कहते ताऊन ने हाय मार डाला ।
 फ़ाकों के मारे दम है अब नीमजां हमारा ॥
 फिर भी अगर है ख्वाहिश आवे वही ज़माना ।
 तो असहयोग कर लेा होगा नफा तुम्हारा ॥



भारत तथा भारत सन्तान की दुरावस्था निर्धन भारत

(ख्याल २५)

इस मौके पर कोई देश नहिं निर्धन औ अज्ञान रहा ।
 रहा अगर तो तीस कोटि लोगों का हिन्दोस्तान रहा ॥
 जिसने कुछ तकलीफ उठा कर अपना कत्तब दिखलाया ।
 उसका उसने उस मालिक से अच्छा पूरा फल पाया ॥
 उन सब में औव्वल नम्बर का एक छोटा सा जापान रहा ।
 खूब तरक्की औ आजादी चारों तरफ दिखाती है ॥
 उन देशों को बला आन कर इसी जगह टकराती है ।
 सोते थे सो भरी नींद में वे सब एक दम जाग पड़े ॥
 कमर कसे अभिमान त्यागकर करते अपने काम खड़े ।
 वह मुर्दा क्या उठैगा जिसके जलने का सामान रहा ॥
 अपना ध्यान जिन्हें होता है उन्हें शौक से काम नहीं ।
 धन देकर गैरों को बनते सब्ज परी गुल्फाम नहीं ॥
 नहीं शराब नहिं जुवा खेलते रन्डी नहीं नचाते हैं ।
 पुण्य भूमि पर इस प्रकार से ऊधम नहीं मचाते हैं ॥
 क्यों न नाश हो नहीं जिन्हों में धर्म और ईमान रहा ।
 हों चाहें कमजोर आलसी पढ़े भी नागर होवैं कुछ ॥
 पर दिल में हो यदि चोट देश की कर सकते हैं वे सब कुछ ।
 सुनो भाइयो जिसके बल पर सारे मजे उड़ाते हो ॥
 उस बेचारे भारत को क्यों मिलकर नहीं उठाते हो ।
 "माधव" कहता हाथ न कोई आज बीर सन्तान रहा ॥
 रहा अगर तो तीस कोटि लोगों का हिन्दोस्तान रहा ॥

अन्धेर

[भजन २६]

पड़े बन्धन में हैं गजराज । मुक्त फिरता है स्वान समाज ॥
 कुढंगा कोकिल का है साज । धरा कुक्कुट के सिर पर ताज ॥
 इसे हम कहें दिनों का फेर । या कहें दुनिया का अन्धेर ॥१॥
 कूप का निर्मल सीतल नीर । महा खारी है उदधि गम्भीर ॥
 ईशके भक्त अशक्त अधीर । दुष्ट राक्षस होते हैं बीर ॥
 घरों में अजा, बनों में शेर । देखिये दुनिया का अंधेर ॥ २ ॥
 नहीं घटती तारों की आब । न स्थिर माहताब की ताब ॥
 कुशल से किशुक खिले जनाब । कठिन काटों में खिले गुलाब ॥
 रत्न कम, पत्थर के हैं ढेर । देखिये, है कैसा अन्धेर ॥३॥
 पर्वत पर सोने की खान । राज पूताना रेगिस्तान ॥
 शंख का है सूखा सम्मान । क्रिया सीपी को मुक्तादान ॥
 विधाता की सुबुद्धि का फेर । हो रहा है विचित्र अन्धेर ॥४॥
 कहां वह कमल, कहां यह कीच । न समझा उच्च न समझा नीच ॥
 लगाया है कलंक शशि-बोच । ले गया वह मनोज्ञता खींच ॥
 दिया है गरल सुधामे गेर । विधाता ! यह कैसा अन्धेर ॥५॥
 महा गुरा कारी कडुवी नीम । बताते डाकूर बैद्य हकीम ॥
 भरें मीठे, में दोष असीम । विके दो गिन्नी सेर अफीम ॥
 और गुड़ दो ही आने सेर । कौन यह कहै नहीं अन्धेर ॥६॥
 बड़े ज्ञानी थे अष्टावक्र । और पर सन्तापी है क्षक्र ॥
 चलाता है विधि ऐसा चक्र । किया करता है ऐसे मक्र ॥
 लगी अन्धे के हाथ बटेर । चकित लोग हैं देख अन्धेर ॥७॥
 खपाया किये जान मजदूर । पेट भरना पर उनको दूर ॥

उड़ाते माल धनिक भर पूर । मलाई लड्डू-मोतीचूर ॥
 सुधरने में है जग के देर । अभी है बहुत बड़ा अन्धेर ॥८॥
 अन्न दाता है धार किसान । सिपाही दिखलाते हैं शान ।
 दुराते उन्हें तमाचा तान । तुम्है क्या सूफी है भगवान् ! ॥
 आवले खट्टे, मीठे बैर । किया है क्यों ऐसा अन्धेर ॥९॥
 फिलिपायन के हिंसक लोग । जिन्है था कल तक पशुता रोग ॥
 भोगते हैं स्वराज सुख भोग । वर्ष पच्चीस पै ऐसा योग ॥
 रहा है भारत पर मुख हेर । बड़ा अन्धेर ! बड़ा अन्धेर ॥१०॥

कृष्णावतार की आवश्यकता

(गजल २७)

अगर एक बार योगी कृष्ण फिर दुनिया में आ जावें ।
 रुखे अनवर का फिर एक बार जलवा आके दिखलावें ॥
 तो मैं कदमों पै उसके गिर पडूं दीवाना सा बनकर ।
 रुखे रोशन पै खुद को बार दूं परवाना सा बनकर ॥
 फिर उसको हाल इस उजड़े चमन का चलके दिखलाऊँ ।
 हर एक शाखे बुरीदा की कथा मैं उसको सुनवाऊँ ॥
 करूं कर जोड़ कर बिनती मैं फिर उस शाह आली सै ।
 मिटे जाते भगवन् भारती तो खस्ते हाली से ॥
 जहाँ गऊवें चराया करते थे तुम ग्वाल खुद बनकर ।
 वहीं चलतीं छुरी दिन रात अब गऊवों को गरदन पर ॥
 कभी जिस कौम के बच्चे धर्म पर जान देते थे ।
 धर्म के नाम पर सर्वस्व कर कुर्बान देते थे ॥
 वही रोटी के टुकड़े टुकड़े पर अब जान देते हैं ।
 वह कौड़ी कौड़ी पर अब बेच धर्म ईमान ॥ देते हैं ॥

दुरावस्था

(गज़ल २८)

ये कैसा माजरा है मुल्क मिल्लत के ओ शैदाई ।
 रहेगा कब तलक बाजार मगरिब का तमाशाई ॥
 कमर में बैलिसो गैलिस गले में कालरो टाई ।
 हजामत मगरबो फैशन से तूने खूब बनवाई ॥
 नहीं चूल्हे तवे की अब तुझे रोटी पसन्द आती ।
 डवल रोटी औ विसकुट केक है दिल को तेरे भाती ॥
 तरक कर शरबते सन्दल गुज़र लैम्नेट पै करता है ।
 कूएँ का आवे शीरीं छोड़ कर आइस पै मरता है ॥
 शिकम तेरा कचौरी खीर हलुबे से अफरता है ।
 मटन और चाय से ही अब तो तेरा पेट भरता है ॥
 बरांडी रम व हिसकी बन गई जुज्बे गिजा तेरी ।
 जरा टुक देख हालत हो गई है क्या से क्या तेरा ॥
 डिनर के वास्ते दौड़ा हुवा होटल को जाता है ।
 पहन कर बूट खाना मेज कुरसी पर ही खाता है ॥
 बजाय तेल तिलके तेल मिट्टी का जलाता है ।
 कदीमी शान भारत को तू मिट्टी में मिलाता है ॥
 स्वदेशी का इधर तो नाम है विरदे जुबां तेरे ।
 उधर मगरिब के साँचे में ढले हैं उस्तखा तेरे ॥
 है इन्कम हिन्दियों का औसतन दो आना नौ पाई
 हजारों फाका कर हिन्दू हुवे जाते हैं ईसाई ॥
 हजारों ने है जाकर मसजिदों में चाटी कटवाई ।
 मगर इस पर भी तेरा हाल ये फैशन के शैदाई ॥

कि दस का बूट है तो तीस का है सूट बनवाया ।
 लगा कर चैनो चश्मा पूरा जैन्टिल मैं कहलाया ॥
 व फर्ज इस वक्त गौतम और कपिल भारत में फिर आयें ।
 रूखे धनबर जहाँ को आके फिर एक बार दिखलायें ॥
 तेरे अतवार को देखें तेरे आचार पर जायें ।
 तो सब कहता हूँ गैरत से बिलाही मौत मर जायें ॥
 वजुर्गों की ये तूने आह क्या इज्जत बढ़ाई है ।
 कि खन्दा जन तेरे अतवार पर सारी खुदाई है ॥
 क्यों अपना घर तू अपने हाथ से बरबाद करता है ।
 मिटा कर अपना घर औरों का घर आबाद करता है ॥
 ज़रा से जुल्म पर औरों की तो फरियाद करता है ।
 मगर अपने लिये खुदही सितम ईजाद करता है ॥

वर्तमान जी हुजूरों की दशा

(गज़ल २६)

गो लाख होशियार हूँ और जी शऊर हूँ ।
 धर्म के मैदान से रहता ही दूर हूँ ॥
 मन्दिर सभा समाज में जाता कभी नहीं ।
 हुक्काम के सलाम को जाता जरूर हूँ ॥
 पबलिक भी कुछ न कुछ है रोब मेरा मानती ।
 म्यूनिसपिल कमेटी का भी जी हुजूर हूँ ॥
 लोगों की हाकिमों से मैं करता शिकायतें ।
 खोफ़िया पुलीस के दफ़तरोँ का भी हुजूर हूँ ॥
 खुद किस्मती से राय बहादुर भी बन गया ।
 लीडर नहीं तो लीडरोँ की दुम जरूर हूँ ॥

साहब ने ख़फ़ा होके कहा मुफ़ से डैमफूल ।
तो मैं गिड़ गिड़ा के बोला जी हाँ हाँ हुजूर हूँ ॥

आधुनिक जेन्टिल मैनों की दुरावस्था

[कव्वाली ३०]

योरोंप से हिन्दोस्ताँ को हम जाना माँगटा ।
जोरु को लोग गड्डी में विठलाना माँगटा ॥
हम माँगटा सिगार विलायट का ही सिगरट ।
ये वहरा लोग देशी चुरट लाना माँगटा ॥
यूँ वहरा लोग रोटी को मट लावो सामने ।
हम अच्छा वाला केक पस अब खाना माँगटा ॥
मट बोला वाट मन्दिरो मसजिद की डैम फूल ।
हम ऐसी वाट सुनने से घबराना माँगटा ॥
हम बाप दादा लोग को पागल बना दिया ।
योरोंप का वाट हिन्द में फैलाना माँगटा ॥
मिस्टर फिलिप जो आवें तो खुश होता हम बहुत ।
गर बाय मिलने आयें तो शरमाना माँगटा ॥
सर पर नहीं लपेटता हम लम्बा सा कपड़ा ।
हम हैट खास घास का सिलवाना माँगटा ॥
जाहिल पहिनना माँगटा पाजामा लोग को ।
हम वृजिस कोट पैंट को सिलवाना माँगटा ॥
हम देशी लोग की तरह हगटा कभी नहीं ।
सन्दूक हम पाख़ाने का बनवाना माँगटा ॥
पीता है दूध गायों का यह डैम फूल लोग ।
हम दूध खर का वच्चों को पिलवाना माँगटा ॥

बाबुओं का फैशन

[गज़ल ३१]


डटा है सूट कालर के अलावा वूट डासन का ।
 बड़े बाबू खुदा वक्से बड़े फैशन के वन्दे हैं ॥
 गले में नैकटाई मिस्ले है फाँसो के रस्सो के ।
 कमर में मिस्ले मुजरिम देख लो गैलिस के फन्दे हैं ॥
 खड़े होकर हैं कुछ पेशाव करते ऐसे फैशन से ।
 कि गोया आज ही जंगल से आये हैं दरिन्दे हैं ॥
 कभी शूटिङ्ग को जाते हैं तो चिड़ियां मार लाते हैं ।
 नज़र में शेर चींते इनकी ये बेकस परिन्दे हैं ॥
 फिसल जाता है दिल हर खूबरू को देख कर इनका ।
 वज़ाहिर पूरे जैन्टिल मैन हैं भीतर से गन्दे हैं ॥
 कहा एक रोज़ मैंने दान कुछ अपने वतन हित दो ।
 तो बोले खाक दें एक जान है और लाख चन्दे हैं ॥

भारत वर्ष में विदेशी चीजों का खर्च

[गज़ल ३२]

हिन्दुस्तान की माली हालत राज़ाना बिगड़ी जाती ।
 खर्च दिनों दिन बढ़ता जावे देख देख फटती छाती ॥
 सन् सतरह की रिपोर्ट देखो अब हम तुमको समझाते ।
 ६६ लाख का डासन वूट और ४५ लाखके हैं छाते ॥
 साढ़े १७ लाख का साबुन रगड़ रगड़ जो नित नहाते ।
 ४२ लाख के तोड़े खिलौने फिर भी तो नहीं शरमाते ॥
 ४६ लाख के बिस्कुट खाये फिर भी काया कुम्हलाती ॥ १ ॥

१८ लाख ६० हजार का इतर विलायत से आया ।
 ४८ लाख के घिसे कलम निब गया ठीक ये बतलाया ॥
 ३३ लाख की सुइयां जिससे कपड़ा सिलवाया ।
 ६० करोड़ से ज्यादा रुपये का हमने कपड़ा मंगवाया ॥
 १७ लाख की गोली रोल पेचक सीने की जो यहां आती ॥२॥
 साढ़े २५ लाख रुपये की फिटनें लाकर हमने करी खड़ी ।
 पूरे २८ लाख गये हैं जब से चश्मे की बान पड़ी ॥
 ६ करोड़ १३ लाख रुपये की हर किस्म की बिकी घड़ी ।
 ७ लाख के बटन वगैरह १३ लाख की दस्ती छड़ी ॥
 १८ करोड़ और ६० लाख की मोटर जो फ़रफ़र जातीं ॥ ३ ॥
 २ करोड़ और साढ़े ६६ लाख रुपये की बाइसिकल ।
 लैम्प ४२ लाख पौंड के जलते हैं सूरते मसल ॥
 १ करोड़ और २२ लाख की चूड़ी मंगवाते हैं अहले दवल ।
 ढाई लाख पौंड की आई सीने की सिंगर की कल ॥
 २४ हजार पौंड के पंखे जिनकी हवा दिल को भाती ॥ ४ ॥
 करते हैं वे मुल्क नबाबी ऐसे हो गये अफलातून ।
 तेल लगा बैठे लाखों का घर में नहीं चने का चून ॥
 आमद खर्च को नहीं देखते ऐसा सर पै चढ़ा जनून ।
 २ करोड़ ६६ लाख रुपये के सेकिनहैण्ड कोट पतलून ॥
 देख देख करतूत तुम्हारी भारत माता शर्माती ॥ ५ ॥
 २४ लाख पौंड का काग़ज़ १७ लाख का फरनेचर ।
 ३८ लाख की कलम स्याही रहती है जिनके अन्दर ॥
 २३ लाख के हैंडबैग जो जेरिटलमैन रखते अक्सर ।
 कब तक तुम्हें सुनाऊं ब्यवस्था समय यहाँ पर है कमतर ॥
 देखो अब औलाद कुबेर की भीक मांग कर के खाती ॥ ६ ॥



[बहरेतबील ३३]

उठायेंगे कब तलक मुसीबत गमों में कब तक फंसे रहेंगे ।
 ये शेर भारत वर्ष के कब तक झुकाये सरको खड़े रहेंगे ॥
 नहीं है मुमकिन रखेगा हमसे हमेशा दौरे जमा अदावत ।
 ये कौन कहता है अब हमेशा दिलों पै पत्थर पड़े रहेंगे ॥
 मकान बख़्शा जिन्हें खुदाने मकानों के बाहर पड़े हुये हैं ।
 भला जो मालिक है कब तलक वो मकानों के बाहर पड़े रहेंगे ॥
 गुलाम जिसने बनाया हम को है उसका वर्ताव दुश्मनी का ।
 है उस पर भी गर उसीके हमरोस्त मुश्फ़क़ बने रहेंगे ॥
 कोशिश करै गर तो एक चिउंटी ही करदे हाथी की नाक में दम ।
 फिर हम तो इन्सा हैं दूसरों से बताओ कब तक डरे रहेंगे ॥
 बस अब तो बे अक्ल कस्म खायें नहीं रहेंगे गुलाम इनके ।
 गले पै खञ्जर भी ये चला दें नहीं डरेंगे अड़े रहेंगे ॥
 उड़ा के गफ़लत की नींद अब हम उठेंगे देखेंगे रंगे दुनियां ।
 कहा के "शैलेन्द्र" मिस्ले मुर्दान कब्र में अब पड़े रहेंगे ॥

[कबतक गज़ल ३४]

चलेंगी हिन्द में ये उल्टी हवायें कबतक ।
 टलेंगी सर से हमारे भी बलाये कबतक ॥
 पैदा तो हम करें ले जायें विलायत बाले ।
 कहा तो घर को भला हम यों लुटायें कबतक ॥
 देखते ही हमें जो ग़ैर कहा करते हैं ।
 उनके खिताबों से इज्जत को बढ़ायें कबतक ॥
 जो कि गर्दन में गुलामी का तौक़ पहरादे ।
 ऐसी तालीम हम बच्चों को दिलायें कबतक ॥

अब तलक देखा किये दिल को सब दे देकर ।
 देखिये करते हैं हम से ये बफ़ायें कबतक ॥
 लेकिन पंजाब की पुरदर्द अजायें आखिर ।
 दिल से उस सब को अब भी न हटायें कबतक ॥
 मरकर के या जिन्दा हैं आजाद हम तो होंगे ।
 ठान यह हमने लिया सरको झुकायें कबतक ॥
 हस्ती ये कलब मिटाने को नहीं है गुलजार ।
 भेजा भेजागे तो भेजागे कजायें कबतक ॥

क्योंकर

[गज़ल ३५]

हिन्द में आह चली उल्टी हवायें क्यों कर ।
 घिर के इफ़लास की आई हैं घटायें क्यों कर ॥
 खींचकर ग़ुला जो ले जाय विलायत वाले ।
 फिर कहो भूख से हम जां न गवायें क्यों कर ॥
 कभी ताऊन कभी कहत कभी हैजा है ।
 नहीं मालूम टलैंगी ये बलायें क्यों कर ॥
 शिद्दते दर्द है शमशीरे अलम को मालूम ।
 जो क़लेजे में हैं छाले वह दिखायें क्यों कर ॥
 क्या कमल जावे जो है गूँज में भवरों में मज़ा ।
 गोरे तसलीम करें कालों की अदायें क्यों कर ॥
 हम फ़लक फूंक कर रखते हैं ज़मी पै भी क़दम ।
 आस्मां सरपै उठायें तो उठायें क्योंकर ॥

[कव्वाली ३६]

उजड़ा हुआ पड़ा है यह गुलसिताने भारत ।
 बरबाद हो चुका है ज़न्नत निशाने भारत ॥
 पहिले तमाम वाक़ये अब हो गये फिमाने ।
 जाती रही यकायक वह आन बान भारत ॥
 भातर की हाय ! किशती ग़रदाव में पड़ी है ।
 किस तरह सो रहे हैं अय ! किशती वाने भारत ॥
 उठ बैठो नौ जबानो अबनो इसे बचालो ।
 कुछ २ अभी है वाकी नामो निशाने भारत ॥
 गर जोश में तुम आवो तो कुछ नहीं है मुश्किल ।
 फिर वोही देख लैना पहिली सी शाने भारत ॥
 मालूम है तुम्हें कुछ रोज़े अज़ल से सबके ।
 उस्ताद रहते आये हैं आलिमाने भारत ॥
 लेकिन हमारी हालत अब रहम के है काबिल ।
 बहशी कहा रहे हैं बाशिन्दगाने भारत ॥
 इसकी वो शानो शौकत सब खाक में मिली है ।
 आलम में घूमता था पहिले निशाने भारत ॥
 गर है तुम्हें मुहब्बत इस गुलशाने बतनसे ।
 यह अहद दिलसे करलो अय बुलबुलाने भारत ॥
 जब तक कि दममें दम है हम दम रहेंगे इसके ।
 यह सर नजर है इसकी यह जां है जाने भारत ॥

[गज़ल ३७]

दुर्दशा हाथ से गीदड़ के तुम्हारी होली ।
 शेर तुम कैसे हुवे ख़त्म तो शेरी होली ॥

मालोज़र गैर को देकर के खरीदी तन्जेव ।
 कौम ने फाका किया तुमने मनाई होली ॥
 भाई २ से मिलो रञ्ज को दो ताक में रख ।
 अब तो आजाद बने बहुत गुलामी होली ॥
 तंग रैयत जो किसी शाह से ही आये तो ।
 शाह फिर दिल में समझ लेवे की शाहा होली ॥



विदेशियों के अत्याचार

[गज़ल ३८]

बाग़ से सर सर का भौंका आशियाना ले गया ।
 अन्दलीबों को कफ़स में आवोदाना ले गया ॥
 कौन कहता है ज़बरदस्ती से हम पकड़े गये ।
 जेल में खुद हमको शौके जेलखाना ले गया ॥
 कुछ गुलो गुलचीं का शिकवा बुलबुले भारत न कर ।
 तुम्हको पिजड़े में है तेरा चह चहाना ले गया ॥
 क्यों घटा अदवार की छाये न अहले हिन्दपर ।
 खींच कर यूरोप सब मालो खज़ाना ले गया ॥
 पंछते क्या हो ज़मींदारों की दौलत क्या हुई ।
 कुछ वकील और कुछ नशे में मालियाना ले गया ॥
 शूमिये किस्मत से एक दाने को हम तरसा कीये ।
 भोलियां भर भर बग़र्ना कुल ज़माना ले गया ॥
 भूख से तड़पें न क्यों कर हिन्द के बच्चें फ़लक ।
 खींच कर रेलीविरादर दाना २ ले गया ॥

[गजल ३६]

न हिन्दियों पर ज्वाल होता,
 न अपनी हालत का ख्याल होता ।
 न दिल पै रंजो मलाल होता,
 न आज हक का सवाल होता ॥
 न प्लेग होता बलाये फ़ानी,
 न होती गर हिन्द में गरानी ।
 न दिन पै दिन गर अकाल होता,
 न आज हक का सवाल होता ॥
 न अफ्रीका में होती जिल्लत,
 न थूकती हिन्दियों पै खलकत ।
 न गान्धी का वो कमाल होता,
 न आज हक का सवाल होता ॥
 न होती कर्जन को क्रूरलीला,
 न होता बंगाल गर, चुरीला ।
 न फिर स्वदेशी का ख्याल होता,
 न आज हक का सवाल होता ॥
 न जेल होता न जाल होता,
 न देश बाहर निकाल होता ।
 न बच्चों का इन्तकाल होता,
 न आज हक का सवाल होता ॥
 न रोती बिधवार्यें घर घरों में,
 न जुलम होता जो खेतिहरों पै ।
 न हिन्द गर पायमारु होता,
 न आज हक का सवाल होता ॥

न होते गोविन्द गुरु हकीकत,
 न होता गान्धो सा फ़ख़ इज्जत ।
 तिलक न होते न लाल होता,
 न आज हक़ का सबाल होता ॥
 न जुल्म होते जो तुम पै भारत,
 न सोचता अपनी तू दशा को ।
 न तुमपै ईश्वर दयाल होता,
 न आज हक़का सवाल होता ॥

होली

[गज़ल ४०]

न होगी क़ौम ऐसी जो न बढ़कर फिर घटी होगी ।
 कभी आगे बढ़ी होगी कभी पीछे हटी होगी ॥
 सुधर जायगी गर हलत कभी दुखिया कियानों की ।
 तो देखोगे कि दौलत देशमें घर २ पटी होगी ॥
 दुशाला ओढ़कर बैठे हैं हम जिनकी बँदौलत यों ।
 नहीं ग़म हमको इसका उनकी चादर गर फटा होगी ॥
 कमीना जिनको समझा था वह सीना साफ़ हैं बिलकुल ।
 किसे मालूम था मेरी समझ एसी लटी होगी ॥
 मिलेंगे सत्व सब साहन है किसका जौन रोकेगा ।
 चरण अंगद का बनकर क़ौम जब इसपर डटी होगी ॥
 जिलादे क़ौम को यक़बार लादे फिर बड़ी हालत ।
 खिलादे आके क्या कोई कहीं ऐसी बटी होगी ॥
 रहा अभ्यास ऐसा ही तो कुछ ही दिन में अय मित्रो ।
 अदा से लेखनी पर नाचती कविता नटी होगी ॥

• [राग डफ ४१]

भारत में छाई काली घटा ॥ टेक ॥

नाम सत्य का डूवि गया है । अब अन्याई से काम पटा ॥१॥
 महँगा हुआ बख्त्र अरु भोजन । खाने पीने नमक घटा ॥२॥
 भांग अफीम, मद्य अरु ताड़ी । सब लोगन पीने गढ़गटा ॥३॥
 धर्म, कर्म, का नाश भयो है । सत्य राज जब हँ से हटा ॥४॥
 धन्य धन्य तू मोहन गान्धी । कमक्षेत्र में आनि डटा ॥५॥
 होय स्वराज जब पुनि भारत में । आवे तो वह पूर्व छटा ॥६॥
 भारत बासी त्राहि ! त्राहि !! कर । कितने दिन तक हाय रट ॥७॥
 निश्चय जान "शैलेन्द्र" अब तू । अन्याई शासन जल्दी हटा ॥८॥

यह भी कोई चलन है

[गजल ४२]

यह भी कोई चलन है यह भी कोई अदा है ।
 राज़ इक नया सितम है राज़ इक नई ज़फ़ा है ॥
 गैरों की सल्तनत का यह कुदरती सिला है ।
 सरकार का है बागी जो मुल्क पर फ़िदा है ॥
 पीलो मये शहादत साकी की यह सदा है ॥
 हिन्दोस्ताँ नहीं है मयदाने करबला है ॥
 क्या शै से मांगते हो वह खुद ही भिख मंगा है ।
 तुम उससे क्यूं न मांगो वह जिससे मांगता है ॥
 उनकी नज़र में भारत अब तक हरा भरा है ।
 सावन के हैं वह अन्धे सब्जा ही सूकता है ॥
 यह बात है पुरानी इस्लाम का खुदा है ।
 अल्लाह से अलहदा हिन्दू का देवता है ॥

अब हमने गैरियत का परदा उठा दिया है ।
 इस्लाम के खुदा को हिन्दू बना लिया है ॥
 रीडिंग आये थे यहाँ क़ानून को निगलने ।
 क़ानून अब उन्हीं को उल्टा निगल रहा है ॥
 यह सोच कर के तुम सब हो शौकतो मोहम्मद ।
 बुरका अलग उठा कर माता ने रख दिया है ॥
 कुछ भाइयो ख़बर है विफ़री है सिहनी क्यों ।
 पिजरें में बन्द उसके बच्चों को कर लिया है ॥

हमारा अंगरेज़ी राज्य क साथ भला वर्ताव
 और इनकी विश्वास घातकता ।

[गज़ल ४३]

सैकड़ों बर्षों से हम नाज़ उठाते आये ।
 वसरो चश्म सदा हुकम बजाते आये ॥
 दे दिये हाथ के हथियार जुबां दे डाली ।
 मारकर मनको किसी तौर विताते आये ॥
 यहां तक इनके पसीने की जहां बूद गिरी ।
 हम सदा अपना वहां खून बहाते आये ॥
 हाय ! तिसपर भी जरा इनकी तसल्ली न हुई ।
 राह में मेरे ये कांटे ही विछाते आये ॥

हमारा स्वदेश प्रेम

[मुसदस ४४]

हैफ़ हम जिस पै कि तैय्यार थे मरजाने को ।
 जीते जी हमसे छुड़ाया उसी क़ासाने को ॥

क्या और वहाना न था तड़पाने को ।
 आस्मा सच बता येही था ग़ज़ब ढाने को ॥
 लाके गुरबत में जो रक्खा हमें तरसाने को ।
 अब तो काहे को मिलैगी वह हवा खाने को ॥ हैफ़ ॥
 दिल फ़िदा करते हैं कुरबाने जिगर करते हैं ।
 पास जो कुछ है हम भारत की नज़र करने हैं ॥
 मुल्क के वास्ते हम मुल्क ही को तजते हैं ।
 हर दरो दीवार पै हशरत की नज़र करते हैं ॥
 खुश रहो अहले वतन हम तो सफ़र करते हैं ।
 जाके आबाद करेंगे किसी बीराने को ॥ हैफ़ ॥
 कोई माता की उम्मेदों पै न डाले पानी ।
 जिन्दगी भर को हमें भेज के काले पानी ॥
 मुँह में ज़लाद हुए जाते हैं छाले पानी ।
 आवो खज़र का पिला कर के दुआ ले सानी ॥
 भरने क्यों जायँ हम इस उम्र के पयमाने को ॥ हैफ़ ॥
 हम भी आराम उठा सके थे घर पर रह कर ।
 हम को मां बाप ने पाला तो था दुखड़े सह कर ॥
 वस्त्रे रुखसत न हम शाये तो थे यह भी कह कर ।
 आखों से अशक गिरे गोद में तेरी बह कर ॥
 तिफल उन्हीं को तू समझ लेना जी बहलाने को ॥ हैफ़ ॥
 अपना कुछ ग़म नहीं पर यह ख्याल आता है ।
 मादरे हिन्द पै कब तक जबाल आता है ॥
 दुःख है मालोज़र भारत का लुग़ा जाता है ।
 धैर्य धर राकने भारत का तिलक आता है ॥
 मुन्तज़िर रहते हैं हम खाक में मिल जाने को ॥ हैफ़ ॥
 देखें कब तक यह असीरानें मुसीबत छूटें ।

मादरे हिन्द के अब भाग्य खुलें या फूटें ॥
 देश के लाल पड़े जेलों में किस्मत फूटें ।
 और सद हैफ़ हम दिन रात बहारें लूटें ॥
 क्यों न तरदीद दें इस जीने से मरजाने को ॥ हैफ़ ॥
 नौजवानों जो कभी दिल में तुम्हारे खटके ।
 याद कर लेना कभी हम को भी भूले भटके ॥
 देश भाई तुम्हारे होवें जुदा कट कट के ।
 और सद चाक हो माता का कलेजा फट के ॥
 तुम्हारे कानों पै अब भी न जूं रेंगाने को ॥ हैफ़ ॥
 कभी राहत में न मंजूर हुआ मेलह में ।
 जिन्दगी में तो न दीखा कभी यह बेल हमें ॥
 जान पै खेल के भाया न कोई खेल हमें ।
 याद आयेगा अलीपुर का बहुत जेल हमें ॥
 लोग तो भूल गये होंगे उस अफ़साने को ॥ हैफ़ ॥
 एन्डमन इतनी बड़ी तेरी थो तक़दीर कहां ।
 जाते जाते जो रहे लाज, तिलक भी महेमाँ ॥
 तू लूके क़दमों के "पिल्ले" के बना था नोशाँ ।
 वह तो एजाज़ मटीले को मिला पाने को ॥ हैफ़ ॥
 हम तो अब डाल चुके अपने गले में झोली ।
 एक रहती है फ़कीरों की हमेशा बोली ॥
 हिन्द स्वाधीन बनायेगी हमारी टोली ।
 जब से बंगाल में खेले हैं कन्हैया होली ॥
 कोई उस दिन से नहीं पूछता बरसाने को ॥ हैफ़ ॥

[गज़ल ४५]

बेगुनाहों पर भी ज़ालिम करते हैं बेदाद भी ।
 पायेंगे इसका समर वह कुछ दिनों के बाद ही ॥

भर के छर्रा पीछे जो चिड़ियों के फिरते हो जनाब ।
 आदमी तुमको कहें अथवा कहें सैय्याद भी ॥
 खूने नाहक पर न आया रहम जिस वेदर्द को ।
 हम कहें उसको मसीहा या कहें जल्लाद भी ॥
 घूस खाने का जिन्हें चस्का अज़ीजो पड़ गया ।
 वह ग़रीबों की नहीं सुनते ज़रा फ़रियाद भी ॥
 चापलूसो तुम यही कहना बस हरइक बात में ।
 जी हुजूर हां ठीक है और है वजा इरशाद भी ॥
 करना हमदर्दी भी ज़ाहिर राय देना खूब तुम ।
 वेकसों कर पर कभी करना नहीं इमदाद भी ॥

वह कत्ल भी करते हैं—दामन भी बचाते हैं !

[गज़ल ४६]

बेदाद भी करते हैं वह जुल्म भी ढाते हैं ।
 नाम अहले बफ़ा का यों दुनियाँ से मिटाते हैं ॥
 रो रो के जो दर्द दिल हम उनको सुनाते हैं ।
 रुक रुक के वह गर्दन पर शमशीर चलाते हैं ॥
 दुनिया से निराले हैं अन्दाज़े सितम उनके ।
 रोने भी नहीं देते आंखें भी दिखाते हैं ॥
 सैयाद भी रह जाता है थाम के दिल अपना ।
 मिल मिल के क़फ़स वाले जब शोर मचाते ॥
 बदलेंगे हवा अब हम दुनिया को दिखा देंगे ।
 यों डूबती किशती चो साहिल से लगाते हैं ॥
 वह अपनी जफ़ा पर तो शर्मिन्दा नहीं होते ।
 और उल्टा हमारे सर इलज़ाम लगाते हैं ॥

अब लेके रहेंगे हम हक अपनी वफ़ाओं का ।
 अब आपकी बातों में हम काहे को आते हैं ॥
 हातो हैं बुरी आहें इक दुःखे हुए दिल की ।
 क्यों आप किसी बेकस के दिल को दुखाते हैं ॥
 दिखला दिया दुनिया को गान्धी की सदावां ने ।
 सोई हुई कौमो को इस तरह जगाते हैं ॥
 बेदाद की आदत है, रुसवाई का कुछ डर है ।
 वह क़त्ल भी करते हैं दामन भी बचाते हैं ॥
 ग़फ़लत में पड़े थे जो वह चौंक उठे सुन कर ।
 'नशतर' तेरे नाते तो सोतों को जगाते हैं ॥

हाल क्या है ?

[ग़ज़ल ४७]

नज़र इनायत रहम की करके, कभी न पूछा कि हाल क्या है ?
 ये दिल का कीना व रंज क्या है, ये बेकसों से मलाल क्या है ?
 सितम हजारीं किये हैं लेकिन, दिलाई राहत कभी न दिल को ।
 उमर के लहमें कफ़स में गुज़रे, खुशी हो दिल को मजाल क्या ॥
 कहीं जो फरियाद कर दी इकदम तो बोले ऐसा मचल के हम से ।
 'मचाया आखिर है क्या ये ऊधम ये कैसी जिद है बवाल क्या है' ?
 सहेंगे जब तक कि हम में दम है, तुम्हारे अन्दाजों नाज़ बेजा ।
 कलेजा पत्थर का कर चुके हम, तुम्हारे दिल में खयाल क्या है ॥
 ये दिल में हसरत ही ले चले हम, जुबान अहनी पै ये शिकायत ।
 जवाब पूरा न दे सके तुम ये कहते कहते सवाल क्या है ?

आजकल

[गज़ल ४८]

चल रहे हैं जब खंजर आजकल ।
 भर रहे हैं खूं समन्दर आजकल ॥
 खून चुसता है हमारा रात दिन ।
 रहे गये हम फुक्त पिजर आजकल ॥
 जो रहे पकते वो छाले फूटकर ।
 वह रहे हैं दिल के अन्दर आजकल ॥
 देखना चाहो गुलामों को अगर ।
 हिन्द के देखो मुछन्दर आजकल ॥
 क्या कहें कैसा ज़माना आ गया ।
 बन रहे मैं शेर बन्दर आजकल ॥
 हैं गले मैं तौक और रखते हैं जो ।
 साहवानों का पुछन्दर आजकल ॥
 नाबते हैं घूंजरू पहिरे हुए ।
 जो रिभाने को कलन्दर आभकल ॥
 आये हो गुलज़ार तो कुछ करचलो ।
 दूड़ लो कोई कमन्दल आजकल ॥

हस्ती है क्या मिटायेगा तू निशां हमारा

[कव्वाली ४९]

मन्जूर है मिटाना नामो-निशां हमारा ।

वोरान कर दिया है हिन्दोस्तां हमारा ॥

क्या आज भी न ख्वाहिश पूरी हुई तुन्हारी ।

सब तो मिटा दिया है अमनों, अमां हमारा ॥

जितना कलम करोगे फूलें—फलेंगे उतने ।

सूना कना कभी न होगा ये गुलसितां हमारा ॥

आगे ही हम बढ़ेंगे पीछे नहीं हटेंगे ।

रोके नहीं रुकेगा ये कारवाँ हमारा ॥

सहते ही आ रहे हैं कितना सहेंगे बोला ।

बेहतर है काट लो सर अब ऐ मियाँ हमारा ॥

गरदन पै बेगुनाहों के तेग़ क्यों न खम हो ।

जल्लाद बन गया है अब हुक्मरां हमारा ॥

गुलशन को खाक वीराँ कर तो दिया है तिसपर ।

ठानी है छीनने की उजड़ा मकाँ हमारा ॥

जीने की आरजू ही जब रह गई न हमको ।

क्या कर सकेंगी तेरी ये धमकियाँ हमारा ॥

क्रायम जहाँ है जब तक हम वे निशान होंगे ।

हस्ती है क्या मिटायेगा तू निशाँ हमारा ॥

“आज़ाद” तू न घबरा पहुंची है आस्मा तक ।

आफ़त करेंगी बरपा आहो फुगाँ हमारा ॥

नौकर शाह !

यह तू ने क्या किया अरे यह हुई तुझे है कैसी चाह,
 किसे पकड़ने जा कर तू ही पकड़ गया ओ नौकरशाह !
 स्वयं तुझे ही लगा लौट कर छोड़ा तू ने कैसा तीर,
 बंधा स्वयं अपने बन्धन में, तू क्यों घों हो गया अधीर ? ॥१॥
 उस को अपना रिपु कहता है, जो अजात रिपु है सच्चा,
 मनुज मात्र का प्रेमी जिसको जान रहा बच्चा बच्चा ।
 जिसकी मोहन मुरली सुन कर मुग्ध हो रहा है संसार,
 अच्छा न्याय दिखाया तू ने उसे भेज कर कारागार ॥ २ ॥

कारागार ! चोर डाकू ही रखने का है स्थान जहाँ,
 ठौर ठौर पर, क्षण क्षण में है, कष्ट और अपमान जहाँ ।
 उसी जगह रक्खा जावेगा हम सब का अपना गाँधी,
 किस नवीन परिवर्तन-सूचक आ पहुँची है, यह आँधी ? ॥३॥
 ऐसा और कौन जनता को संयत रखने वाला है,
 ऐ, क्या कहा—“मशीन गनें हैं” ? जिनका मुंह खुद काला है ।
 “बम के गोले हैं” स्वयमपि ही वे फट कर उड़ जावेंगे,
 “डायर भी हैं” फायर की वे कारिख ही फैलावेंगे ॥४॥
 “पकड़ लिया है गाँधी जी को” “कहते हो क्यों जहाँ तहाँ,
 ऐसी ऊँची वृहदात्मा को रक्खा, ऐसा स्थान कहाँ ?
 नगर नगर में गाँव गाँव में हाट बाट में बन बन में,
 जिधर देखते गाँधी जी ही घूम रहे हैं जन जन में ॥५॥
 मदन सरीखों के शोणित में रंगे हुए हैं जिन के हाथ,
 रह सकते स्वच्छंद कभी क्या गान्धी उन लोगों के हाथ ?
 तपो भूमि कारागृह ही है उनको समुचित स्थान यहाँ,
 लाखों हृदय भारतियों के पहुँचे उनके साथ जहाँ ॥६॥
 भारत भूमि ! हुई है तुम को आज प्रसन्न—पीड़ा बैसी,
 कभी कंस—कारागृह में थी हुई देवकी को जैसी ।
 कुछ डर नहीं, प्रसन्न चित्त हो, मिटने ही वाला भय है,
 सफल तपोनिष्ठा होगी यह, जय है, सम्मुख जी जय है ॥७॥

वे गुनाहों की ओहें

[गजल ५०]

असीरों से डरता है सैय्याद होकर ।
 अरे जिवह कर इनको दिल शाद होकर ॥

हमारे लिये कैद खाना भी घर है ।
 कहीं हो रहेंगे हम आजाद होकर ॥
 ये जन्ते फुगां वे गुनाहों की जालिम ।
 तुझे रहने देंगी न दिल शाद होकर ॥
 गरीबों के जो दिल सताता रहेगा ।
 रहेगा वो एक रोज बरबाद होकर ॥
 हमीं पर ये जौरो जफ़ाओ ताअदी ।
 हमारे ही मुल्कों में आबाद होकर ॥
 तरीके अमल नाम सब मिस्ले हैंवां ।
 अरे तोबा आदम की औलाद होकर ॥
 फ़रामोश क्यं कर हैं तेरी जफ़ाये ।
 सबक भूलता है कहीं याद हो कर ॥
 मोहम्मद अली साये पञ्च तनमें ।
 गये सिम्त जिन्दा में दिल शाद होकर ॥
 सताता तो हैं लेकिन इतना समझ ले ।
 मैं जाता हूं दुनिय से नाशाद हो कर ॥
 नहीं क़ौम वह क़ौम कहने के क़ाबिल ।
 रहे जो न दुनियां में आजाद हो कर ॥

बेजार तुम से हम हैं

[गज़ल कव्वाली ५१]

अय ग़ैर मुल्क बालो बेजार तुमसे हम हैं ।
 तैय्यार हमसे तुम हो बीमार तुमसे हम हैं ॥
 हर वक्त मुपतलाये आजार तुमसे हम हैं ।
 सच्ची तो बात यह है बेजार तुमसे हम हैं ॥

हम हर तरह खुशी थे आराम कर रहे थे ।
 काम आये आकवत में वह काम कर रहे थे ॥
 आराम में सुवह से हम शाम कर रहे थे ।
 आगाज कर चुके थे अनजाम कर रहे थे ॥
 नाहक को तुमने आकर इक खलबली मचादी ।
 हिन्दोस्तां में आकर नई आग सी लगादी ॥
 भारत निवासियों को मजनू बनाके मारा ।
 बुत बनके तुमने हमको बन्दा बनाके मारा ॥
 जो मर रहे थे उनको फिर २ जिलाके मारा ।
 जो जी रहे थे उनको कुछ दे दिलाके मारा ॥
 जापान हमसे आगे कितना निकल गया है ।
 और चीन पेशतर से कितना संभल गया है ॥
 अमरीका देखो गिर कर फिर भी संभल गया है ।
 मगरिब हमें कभी का नीचे कुचल गया है ॥
 तुमने हमारे हक में कुछ भी न पर कसर की ।
 सीने स सिल हमारे इक ईब भी न सरकी ॥
 उल्टो हमारी हालत वह आपने बना दी ।
 जो भी उधर से गुजरा दो ठोकरें लगादी ॥
 आखिर ये हिन्द वाले बेजान तो नहीं है ।
 लाचार गो बहुत हैं अनजान तो नहीं हैं ॥
 इनमें भी कौमियत है लेकिन अभी निहां है ।
 दुनियां में सबसे अच्छो यक इनकी दास्तां है ॥
 इनके बड़ों ने साहब क्या कुछ नहीं किया था ।
 कब देश से हटे थे कब सर नहीं दीया था ॥
 आखिर निभेगी कब तक यों आपकी हमारी ।
 है राय २ लबपर आगोश में कटारी ॥

अब अहिले हिन्द कह दो सब एक जवान होकर
 आपुस में हम रहेंगे अब जिस्मो जान होकर ॥
 चमकेंगे आस्मां पर कौमी निशान होकर ।
 अब हिन्दोस्तां रहैगा हिन्दोस्तान होकर ॥
 दुनियां के लोग हमपर मुतलक नहीं हसेंगे ।
 चालो में अब बृटिश की शैलेन्द्र नहि फसेंगे ॥

झूठा वातों पर कैसे यकीन हो

[गज़ल ५२]

कैसे हमें यकीन हो ऐसी जुबान पर ।
 जिसका नहीं कयाम किसी भी बयानपर ॥
 हज़रत जुवान एक है बदलो न जानकर ।
 जब दे चुके जुबान हमें मेहमान कर ।
 काबू जवान पै हो तो काबू जहाँन पर ।
 कैसे हमें यकी हो ऐसे बयान पर ॥
 किसी को हो किसी के काम से तबलीफ ।
 मगर हमको तो है तुम्हारे नाम से तबलीफ ॥
 नामो निशान भी न रहेगा ज़हानपर ।
 कैसे हमें यकीन हो किसी भी बयानपर ॥
 देख लो बस आप की ईमानदारी हो चुकी ।
 दोस्ती भी अब हमारी और तुम्हारी हो चुकी ॥
 काबू नहीं है आप का अपनी जुबान पर ।

हमारी राय अब तुम से नहीं मिलती सुनो हज़रत ।
 हमारा रास्ता ये है तुम्हारा रास्ता वो है ॥
 बस हो जुबान एक तो काबू जहाँन पर ।
 “शैलेन्द्र” यकीं क्यूं हो ऐसे बयान पर ॥

कैसे हो

[गज़ल ५३]

कहाँ के तुम कहाँ के हम मोहब्बत हो तो कैसे हो ।
 तुम्हारी चालवाजी पर मुग्ध हो तो कैसे हो ॥
 मिलो शीरीं जुवां हम से मिलें शींग शकर जैसे ।
 मगर नमकान से दर अस्ल मिल्लत हो तो कैसे हो ॥
 खुदी के सामने तुमको नहीं ख्वाहिस खुदा की भी ।
 हमारे साथ फिर सच्चा मोहब्बत हो तो कैसे हो ॥
 तुम्हारा क्या भरोसा है घड़ी भर में बदलते हो ।
 तुम्हारी बात से हक़ पर शहादत हो तो कैसे हो ॥
 तुम्हारी टेक चलतो है जीये चाहे मरे कोई ।
 नहीं हो तुम हमारे फिर क़राबत हो तो कैसे हो ॥
 विरासत तो हमारी है मज़ा लूटो व लेकिन तुम ।
 मगर देखो अमानत में ख्यानत हो तो कैसे हो ॥
 दगाबाजी बग़ैरह बाजियों से बाज़ आये हम ।
 तुम्हारी जालसाजी से बरीयत हो तो कैसे हो ॥
 तुम्हारे बाप दादे तक मरे सारी गुलामी में ।
 बढ़े तो हो मगर तुममें शराफ़त हो तो कैसे हो ॥
 बने सीधे कबूतर से मगर हो सांप से शातिर ।
 तुम्हारी रूहे नाक़िस में सदाकत हो तो कैसे हो ॥

चलाते हाथ हो नाहक निहत्थे तालिबे हक़ पर ।
 लिहाज़ा ख़ल्क में तुम नेक ख़सलत हो तो कैसे हो ॥
 हमारी नाक में दम है तुम्हारी चाल बाज़ी से ।
 यही जी चाहता है अब कि रुसख़त हो तो कैसे हो ॥
 बुरी आदत तुम्हारी है घरों घर फूट बाने की ।
 मज़ा अब शौक से चखो रियायत हो तो कैसे हो ॥

भारत देश की दुरावस्था

[गज़ल ५४]

मरगये हैं इस जहां में याद आने के लिये ।
 मौत आने के लिये है जान जाने के लिये ॥
 अय ऋषोसन्तान तेरा आज अबतर हाल हाल है ।
 हैं सभी तैय्यार तेरा हक़ पचाने के लिये ॥
 आज हक़ इन्सान के भी पाय तुम सक्ते नहीं ।
 तुम बने बन्दर मदारी हैं नचाने के लिये ॥
 न्याय और इन्साफ़ का अब हिन्द में घर है नहीं ।
 हाकिमों की है हकूमत लूट खाने के लिये ॥
 क्या समय गर्दिश का आया आज प्यारे हिन्द पर ।
 है जहां मुस्तैद इसको मार खाने के लिये ॥
 भेड़ियों के मुंह खुले हैं अज़दहे तैयार हैं ।
 हाय भारत देश को अब निगल जाने के लिये ॥
 हरतरफ़ से ज़ालिमों की हैं जवानें लपकनीं ।
 खून पीकर हड्डियां भी चाब जाने के लिये ॥
 जुल्म हैं वे कौन से जिस्के न तुम होते शिकार ।
 है हुये इन्सान भी हैवां कहाने के लिये ॥

आह ! क्या इन्सान भी जिन्दा जहां में यों रहै ।
 या गुलामी के लिये या कैदखाने के लिये ॥
 ऐसे नाजूक वक्त में भी गर न तुम जुम्बिस करो ।
 तौ न फिर वाकी रहै दीपक जलाने के लिये ॥
 ध्यान करलो पूर्वजों का हो कमर कसकर खड़े ।
 यह दुलारे का निवेदन है जगाने के लिये ॥

गिरफ्तारी तुमको मुजिर हो रही है

[कव्वाली ५५]

कभी स्वत्व अपना नहीं छोडने की ।
 रियाया यहाँ की निडर हो चुकी है ॥
 रही देह यह गर सितम मेट देंगे ।
 सितम की भी पूरी उमर हो चुकी है ॥
 तुम्हारे भी जुल्मों की हद हो चुकी है ।
 इधर भी खुदा की मदद हो चुकी है ॥
 महात्मा को कयों कर किया कैद तुमने ।
 गिरफ्तारी तुमको मुजिर ही रहो है ॥

दमन का खंजूर

[गज़ल ५६]

चलाले जालिम दमन का खंजूर अब अपनी गरद बुकार्येंगे हम
 नहीं है परवाह मशीनगन की यद छाती अपनी अडार्येंगे हम ॥
 अगरचे बन्दूक हो चलना हमारे तन पै तमक तमक कर ।
 तो पहिले कहदे साफ़ मुझसे जिगर कलेजा बतार्येंगे हम ॥

है शोक जाने का जेल मुझको मातृ सेवा ही करते करते ।
 अगर लगानी जो हथकड़ी हो तो हाथ अपना बढ़ायेंगे हम ॥
 जो देनी फांसी मुझे पसन्द हो जरो ने मुझसे प्रपञ्च ज्यादाः ।
 खुशी से जायँगे हँसते हँसते तराना कौमी सुनायेंगे हम ॥
 अजब ही "शैलेन्द्र" क्या है इसमें तुम्हारा बख्ने ये इन्तहां हैं ।
 हुए अगरचे सफल इसी में स्वतंत्र भारत बनायेंगे हम ॥

कबतक

[गज़ल ५७]

ज़ालिम तेरा दमन यह कब तक नहीं रुकेगा ।
 कबतक यहां से आफत का घन सघन हटैगा ॥
 कब तक हमारे नेता कैदी बने रहेंगे ।
 वह जाघियां और कुरता कबतक नहीं खुलेगा ॥
 कब तक बने रहेंगे वे बैल कोल्हों के ।
 चक्की चलाना उनका कबतक नहीं छुटेगा ॥
 कबतक के खून भारत के बेकसों जनों का ।
 होता ही यों रहेगा कब तक नहीं रुकेगा ॥
 कब तक गले की तख्ती उनकी नहीं कटैगी ।
 वह कैदियों का बाना कबतक नहीं छुटेगा ॥
 हा ! दैव ! दैव करते चिंतायेंगे कहां तक ।
 "शैलेन्द्र कब तक ह्याँ" सुख शान्ती न जमैगा ॥

जबतक

[गजल ५८]

जब तक कि काम पूरा कांग्रेस का न होगा ।

जब तक प्रचार खद्दर वे इन्तहा न होगा ॥

जब तक अदालतों की तख्ती न शून्य होगी ।

जब तक शराबियों का पीना न बन्द होगा ॥

जब तक गुलाम खाने बालक नहीं तर्जेंगे ।

जब तक कुमीतियों का यां अन्त भा न होगा ॥

जब तक कि हिन्दुबासी निज स्वार्थ नहि तर्जेंगे ।

जब तक विदेशी कपड़ा विकना न बन्द होगा ॥

जब तक नहीं पधारे भारत में कृष्ण प्यारे ।

दुःख जलधि में पड़े हैं तब तक अमन न होगा ॥

जब तक कि हिन्दु मुसलिम में एकता न होगी ।

“शैलेन्द्र” तब तक या दुर्लभ स्वराज्य होगा ॥

एक देशभक्त का साहस

[गजल ५९]

दमन करो जितना जी चाहे हम नहि पीठ दिखायेंगे ।

अब तो अड कर बैठ गए भारत स्वाधीन बनायेंगे ॥

या स्वतंत्रता लहरायेंगी या तो होगा हिन्दु मसान ।

तेतिस कोटि लाशों पै शासन तब करना सुखसे मतिमान ॥

हाय! ब्रिटिश ने शान्त प्रजा की सुख की नीद बहा डाली ।
गिरफ्तार कर-लो-गान्धी को जीवित उन्हे जला डाली ॥
शान्त तपस्वीयों का दल है हिंसा नहीं हमारा काम ।
मरते नहीं "शैलेन्द्र" जो व पुनि नया वस्त्र पहनायेंगे ॥

एक देश भक्त की निर्भयता

[गज़ल ६०]

डरेंगे हम नहीं हरगिज़ फिरंगी अब तेरे डर से ।
हटेंगे हम नहीं पीछे अगर सर हो जुदा तनसे ॥
हज़ारों हो गये शौकत, मौहम्मद, गान्धी भारत में ।
गिरफ्तारी सहित खुश हो चले जाओगे खुद जड़ से ॥
डराना और धमकाना, सताना तेरा नाहक है ।
नहीं अब डरने वाले हैं तुम्हारे तंगो खंज़र से ॥
तुम्हारी भीतरी बातें बहुत कुछ हम समझते हैं ।
हटें "शैलेन्द्र" हरगिज़ नहि तुम्हारे दमन करने से ॥

देख लेना

[कव्वाली ६१]

हमारी भी साहब, अक़िल देख लेना ।

मिटे हिन्द की फिर, शकल देख लेना ॥ १ ॥

दिखायेंगे दुनियां का, ऐसे करश्मे ।

किसी से न होगी, नक़ल देख लेना ॥ २ ॥

लगी है लगन हमको देशों को हर दम ।

तौ हरफन पै अपना, दख़ल देख लेना ॥ ३ ॥

न पहिनेंगे गैरों का, कश्मीरा नकली ।

उसी के यहां तुम, असिल देख लेना ॥ ४ ॥

बताते हैं ईजाद की, मां जरूरत ।

हो सादिक यहां वह, मसल देख लेना ॥ ५ ॥

बहाई है आजादी, की हमने गङ्गा ।

करेंगे उसी में गुसल देख लेना ॥ ६ ॥

तुम्हारे सबब थे, जुदा हम दो भाई ।

रकीबो तुम्हीं अब, वसल देख लेना ॥ ७ ॥

न भिजकेंगे मकतल में खंजर के डर से ।

करौ तुम हमें जब, कतल देख लेना ॥ ८ ॥

रहे लाखों साबित कदम हैं मुरब्बी ।

ऐ जालिम पुरानी, मिम्ल देख लेना ॥ ९ ॥

पड़े बेड़ियां "इन्द्र" के, पावों में जब ।

तौ इसकी भी शादी, डबल देख लेना ॥ १० ॥

दाल गलने की नहीं है अब यहां शैतान की

[गजल ६२]

खुल गई है आंख अबतो मुल्क हिन्दोस्तान की

दाल गलने की नहीं है अब यहाँ शैतान की ॥ १ ॥

एक दिन दो दिन कि हो खातिर तो कोई कर सके

सदियों होती नहीं है दावते मेहमान की ॥ २ ॥

जावो अपने घर को हम तो बाज आये आप से

फिर बुला लेंगे जरूरत है गी गर जलयान को ॥ ३ ॥

अच्छा ऐवज आने नेकी हमारी का दिया,

रौलट बिल जिसकी शहादत दे रहा इमान की ॥ ४ ॥

देवियों के खोले घूँघट मारशला में गये,

सुन चुके हैं सब कथा पंजाब के अपमान की ॥ ५ ॥

जब हरी रावण ने सीताजी तो उसका क्या हुआ,

फूंकदी लंका वहां पर जय हुई हनुमान की ॥ ६ ॥

द्रोपदी के बाल खींचते ही मचा था क्या बवाल,

कौरवों के रक्त से रक्षा हुई थी मान की ॥ ७ ॥

मारशला जिसने जारी था किया पंजाब में,

पीठ ठांकी ब्रिटिशने डायर से उस शैतानकी ॥ ८ ॥

देदी उस डायर को पेन्शन और लाखों का इनाम,

कद्रदानी की गई ये हिन्द के अपमान की ॥ ९ ॥

फिर भी हमसे यह कहा जाता है इनको भूल जाव,

खुल गई है पोल अब तो ब्रिटिश के फरमान की ॥ १० ॥

जेल भेजा काले पानी फांसी दंडो शौक से,

करेंगे तामील पूरी गांधी फरमान की ॥ ११ ॥

लाज पति आजाद शौकत और विपिन सी० आर० दास,

करेंगे अबतो हिफाजत अपने हिन्दोस्तान की ॥ १२ ॥

आवरू सरकार की

[गज़ल ६३]

बे-गुनाहों पर बमों की बे खतर बौछर की ।

दे रहे हैं धमकियां बन्दूक और तलवार की ॥

बागे—जलियां में निहत्थों पर चलाई गालियां ।

पेट के बल भी रेंगाया जुलम की हद पार की ॥

हम गरीबों पर किये जिसने सितम बे-इन्तहा ।

याद भूलेगी नहीं उस डायरे बदकार की ॥

यातो हम ही मर मिटेंगे या तो ले लेंगे स्वराज ।

होती है इस बार हुजत खत्म अब हर बार की ॥

शोर आलम में मचा है लाजपत के नाम का ।

ख़ार करना उनके चाहा अपनी मिट्टी ख़ार की ॥

जिस जगह पर बन्द होगा शेर-नर पंजाब का ।

आबरू बढ़ जायगी उस जेल की दीवार की ॥

जेल में भेजा हमारे लीडरों को बे-कुसूर ।

लार्ड रीडिंग ने भी अच्छी न्याय की भरमार की ॥

खून मज़लूमों की 'सरयू' अब तो गहरी धार में ।

कुछ दिनों में डूबती है आबरू सरकार की ॥

क़ज़ा आती है

[कब्वाली ६४]

ज़ेर २ से वतन के ये सदा आती है ।

गाफ़िलो होश में आवो के क़ज़ा आती है ॥

उल्फते मुल्क का आजारे मसीहा मुझको ।

ऐसे बीमार की भी तुझको दवा आती है ॥

कयं न हूं दिल से भला वादे सवा का मशकूर ।

तुर्बते क़ौम पै दोफूल चढ़ा आती है ॥

खुदही फँस जाये न इस दाम में सैय्याद कहीं ।

पांच तक बढ़ती हुई जुल्फे दुता आती है ॥

जुर्म गट्टारी में कातिल ने किया कत्ल किन्हें ।

जिनकी मिट्टी से भी खुश बूये वफा आती है ॥

मर रहा होगा कोई जौरो सितम का मारा ।

डन्ठी २ तेरे कूचे से हवा आती है ॥

ना तवानी में किसी का क्या मुसाफ़िर शिकवा

सरपै कमजोरों के हर एक बला आती है ॥

सितमगर नाम मिट जाने को है ।

[गज़ल ६५]

जुलम, ज़ालिम ज़ालिमे शमशीर अब जाने को है ।
 पुरफ़िजों बागे छतन में अब बहार आने को है ।
 उठ गये दुनियां के ज़ालिम मिट गये नामों निशाँ,
 तेरी क्या हस्ती सितमगर नाम मिट जाने को है ।
 होश कर कुछ नेकियां कर हिन्द के बेजार पर,
 शानो शौकत का तेरे आख़िर ज़वाल आने को है ।
 शौक से जाओ चले आये यहां जिस राह से,
 अब यहां क्या पास मेरे और लुट जाने को है ?
 नेकियां हम आख़िरी दम तक करेंगे आप से,
 जुलमा बे-इन्साफ़ का तरजे अमल जाने को है ।

सता लो जितना जी चाहे

[गज़ल ६६]

हम हक़ पर जान देते हैं सता लो जितना जी चाहे ।
 दबेंगे अब नहीं हरगिज दबा लो जितना जी चाहे ॥
 नहीं मरने को डरते हम भला फिर जेल क्या शय है ।
 ये गोले फूल हैं हमको चलालो जितना जी चाहे ॥
 ख़िताबों को न रक्खेंगे न ओहदे इज्जतें लेंगे ।
 गुलामी के खिलोने तुम लुटालो जितना जी चाहे ॥
 न हम कौन्सिल में जायेंगे न उनकी शां बढ़ायेंगे ।
 मिलेगा दिल न अब तुमसे मिलालो जितना जी चाहे ॥

न डायर कातिलों का है न इस जोशे हकूमत का ।
 चलेगा अब न यह चक्र चला लो जितना जी चाहे ॥
 असहयोगी शहीदों के मुकाबिल अब न ठहरोगे ।
 ये सैनिक शस्त्र बल अपना दिखा लो जितना जी चाहे ॥
 हमारा खून बेखटके बहा लो जितना जी चाहे ।
 हटेंगे अब न हम तुम से हटा लो जितना जी चाहे ॥
 हमारे देश का शासन हमारा है करेंगे हम ।
 जमैगा अब न इसपर रंग जमा लो जितना जी चाहे ॥
 उठा है केतु भारत का बजा है शंख गान्धी का ।
 विजय "शैलेन्द्र" आखिर है दबा लो जितना जी चाहे ॥

गर स्वराज्य मिल जाये

[कव्वाली ६७]

हमारे दर्द का कोई इलाज मिल जाये ।
 दबा हो ऐसी कि जिससे मिजाज मिल जाये ॥
 मरीजे गुम पै मसीहा की अब इनायत हो ।
 बढ़े न वादा क़यामत का आज मिल जाये ॥
 नहीं ये चाहते हम ग़ैर के बने हाकिम ।
 नहीं हवस कि हमें तख्तो ताज मिल जाये ॥
 यहाँ तो फ़िक्र है बस पेट की पड़ी हरदम ।
 शिकम पुरी ही को पूरा अनाज मिल जाये ॥
 हैं सबसे पीछे पड़े दौड़ में तरकी के ।
 बढ़ें हम आगे हमें गर स्वराज्य मिल जाये ॥

॥ ॐ ॥

❀ वन्देमातरम् ❀

भारत सपूतो उठो ! अपने कर्तव्य को समझो !!
देश की सेवा करो !!!

जिसको न निज गौरव तथा निज देश का अभिमान है ।
वह नर नहीं नर पशु निरा है और मृतक समान है ॥
अन्धकार है वहां जहां आदित्य नहीं है ।
मुर्दा है वह देश जहां साहित्य नहीं है ॥



प्रिय पाठको !

संसार में जाति अथवा देश की उन्नति तथा अवनति करने के हेतु उस जाति अथवा देश का इतिहास एवं साहित्य ही मुख्य साधन हुआ करता है । जिस जाति का इतिहास एवं साहित्य सच्चा और बीरता पूर्ण विद्यमान रहता है, संसार में वही जाति सर्वोपरि उन्नति के शिखर पर चढ़ा करती है, और जिसका सच्चा इतिहास ही लोप हो जाता है संसार में वही जाति अधोगति के गड्ढे में डिरकर पद्दलित हुआ करती है ।

कहने का तात्पर्य यह है कि किसी जाति अथवा देश की उन्नति या अवनति का दारोमदार उस देश के इतिहास एवं साहित्य के ऊपर ही निर्भर है ! अतः इतिहास एवं साहित्य का सुरक्षित रखना और सच्चे इतिहास एवं साहित्य का प्रचार करना परमावश्यक है । जिन देशों का साहित्य एवं

इतिहास सुरक्षित रहा है वे देश गिरते २ आज भी संभल गये हैं, जैसे अमरीका, जापान इत्यादि !

और जिन देशों का सच्चा इतिहास व साहित्य ही मिट गया है वे देश आज भी संसार में पड़लित और तिरस्कृत हो कर अधोगति को पहुँच चुके हैं, जैसे हमारा भारत-वर्ष ! भारत की आधुनिक अधोगति का मुख्य कारण भी (जहाँ तक हमने अनुसन्धान तथा विचार किया है) प्राचीन सच्चे इतिहास एवं साहित्य का लोप हो जाना ही है । इसमें सन्देह नहीं कि विदेशियों ने भारत के प्राचीन पवित्र इतिहास एवं साहित्य पर कुठाराघात कर मटियामेट तथा कलङ्कित करने और लांछन लगाने में कोई कसर उठा नहीं रखी ! इतना ही नहीं जहाँ तक उनसे हो सका उन्होंने हमारे सच्चे पवित्र इतिहास एवं साहित्य पर भरसक पानी भी फेरा ।

परन्तु ध्यान रहे किसी भी वस्तु का बीज नष्ट नहीं हुआ करता । इस सिद्धान्तानुसार प्राचीन इतिहास एवं साहित्य को नष्ट करने तथा जलाने पर भी कुछ न कुछ चिन्ह स्वरूप आज भी बाकी हैं ! यही कारण है कि भारत की अधोगति होने पर भी आज पर्यन्त भारत वासियों में अनेक ऐसी बातें पाई जाती हैं जो दूसरे देशों के जन साधारणों में नाम मात्र भी नहीं मिलती ! हां प्राचीन उन्नति के मुकाबिले में तो इस समय भारत की अवश्य ही अवनति हुई है परन्तु इस अवनति पर सोच करना व्यर्थ है ।

कालचक्र की गति के अनुसार गिरना उठना यह तो लगा ही रहता है क्योंकि:—

उन्नति तथा अवनति प्रकृति का नियम एक अखण्ड है ।
चढ़ता प्रथम जो व्योम में गिरता वही मार्तण्ड है ॥

अतएव अवनति ही हमारी कह रही उन्नति कला ।
 उत्थान ही जिसका नहीं उसका पतन हो क्या भला ॥
 होता समुन्नति के अनन्तर सोच अवनति का नहीं ।
 हां सोच तो है जो किसी की फिर न हो उन्नति कहीं ॥

बस उपरोक्त ईश्वरी नियमानुसार ही भारत को पुनः
 असली स्वरूप में लाने के हेतु अतिकाल से हम लोगों की
 हार्दिक अभिलाषा थी कि मातृ भाषा हिन्दी में एक नवीन
 उच्च कोटि का मासिक पत्र और ग्रन्थमाला प्रकाशित की
 जाय जिसमें समयानुसार समय समय पर भारत सन्तानों के
 सोये हुये सद्भावों को जागृत करने के हेतु उत्तमोत्तम भाव-
 पूर्ण लेख, कविता इत्यादि छपा करें । अपनी इस शुभेच्छा की
 पूर्ति के हेतु गत वर्ष हम लोगों ने पत्र का समस्त प्रबन्ध भी
 कर लिया था, और पत्र प्रकाशित कराने वाले ही थे कि इसी
 दौरान में हम लोगों के ऊपर सरकार की विशेष कृपा दृष्टि
 हुई ! और हमारे मुख्य कार्य कर्ताओं में से कई सज्जनों को
 नौकरशाही १२४ धारानुसार महामान्य सम्राट् के घर का
 निमन्त्रण पत्र देने के अतिरिक्त एक एक वर्ष कारावास का
 दण्ड दे कर अब उन्हें और भी परमोत्साहित कर दिया है । बस
 इसी कारण गत वर्ष तो हमारी इच्छाओं पर पानी फिर गया
 था । परन्तु अब ईश्वर की कृपा से हमारे कार्य कत्तागण एक
 एक वर्ष कृष्ण भवन में कठिन तप करने के पश्चात् कर्मयोगी
 बन कर वापिस आ गये हैं । और देश तथा मातृ भाषा की
 सेवा करने के हेतु कार्य क्षेत्र में उतर पड़े हैं ! इसी से हमें
 अब पुनः नये सिर से अपनी शुभाभिलाषा के पूर्ण करने का
 सौभाग्य प्राप्त हुआ है । और अनेक महानुभावों के सानुरोध
 करने पर हमने इस कार्य में अपने जीवन लगाने का निश्चय

कर लिया है। इतना ही नहीं बल्कि प्रत्यक्ष रूप से काशी में "नवयुवक महामण्डल" की स्थापना कर के, उसी के अन्तर्गत कार्य करना भी प्रारम्भ कर दिया है। भारत की वास्तविक प्राचीन ऐतिहासिक अपूर्व छटा का दिग्दर्शन करने, तथा भारतसन्तान के सोए हुए सद्भावों को जगाकर पुनः सञ्चरित करने; और कर्म योगी बन कर निज कर्तव्य पालन करने के हेतु, हमने काशी से "नवयुग" नामक हिन्दी में उच्चकोटि का आदर्श सचित्र मासिक पत्र निकालना प्रारम्भ किया है, जिसमें ऐतिहासिक, वैज्ञानिक, धार्मिक, कलाकौशल, स्त्री शिक्षा सम्बन्धी, स्वराज्य विषयक, उपन्यासिक, नाटक, गल्प, व्यङ्ग्योक्ति, इत्यादि इत्यादि समयानुसार सभी प्रकार के लेख तथा कवितायें छपती हैं। आकार प्रकार सरस्वती का सा है। इतने उत्तम सचित्र मासिक पत्र का मूल्य भी सब साधारण की सुविधार्थ केवल ४॥) साढ़े चार रुपये मात्र ही रक्खा है। पत्र नियमित रूप से प्रत्येक मास के अन्त में ठीक समय पर प्रकाशित हो जाता है। संसार के सभी सुप्रसिद्ध लेखकों के लेख इस "नवयुग" पत्र में छपते हैं। अतः आप भी आज ही वार्षिक पूरा अथवा अर्ध मूल्य अग्रिम मनीयार्डर द्वारा भेजकर ग्राहक बन जाइये अथवा ॥) आठ आना के टिकट भेजकर नमूने का अंक मंगा लीजिये। स्मरण रहे! "नवयुग" के समस्त ग्राहकों को वर्ष के अन्त में एक बार उनकी इच्छानुसार "नवयुग ग्रन्थमाला" की कोई भी दो पुस्तकें उपहार स्वरूप में भेंट की जायंगी।

२-साधारण जनता के सम्मुख समयानुसार उत्तमोत्तम भावों को रखने के हेतु हमने "नवयुग ग्रन्थ माला" के नाम से एक ग्रन्थ माला भी निकालना प्रारम्भ किया है, जिसमें

समय तथा आवश्यकानुसार विविधि विषयों से विभूषित हिन्दी की पुस्तकें प्रकाशित कर अल्प मूल्य में सर्व साधारण की भेंट की जाती हैं। ग्रन्थमाला में आठआना अग्रिम प्रवेश शुल्क देने पर स्थाई ग्राहक बनाये जाते हैं ! कौंग्रेस कमेटियों, किसान सभाओं, सेवा समितियों, आर्य समाजादि संस्थाओं को वितीर्णार्थ अधिक पुस्तकें मंगाने पर तथा स्थाई रूप से 'नवयुग' मासिक पत्र के ग्राहकों तथा विद्यार्थियों को समस्त पुस्तकें पौने मूल्य में दी जाती हैं। देश के नाते हमारी आपसे सादर प्रार्थना है कि आप इस ग्रन्थमाला के स्थाई ग्राहक बन कर और दूसरों को बनाकर देश के कार्य में हाथ बटावें।

ध्यान रहे ! "नव युग ग्रन्थमाला" और "नवयुग" मासिक पत्र द्रव्योपार्जन अथवा व्यापारिक इच्छा से नहीं बरन हिन्दी प्रचार तथा स्वदेश सेवार्थ ही निकाले गये हैं। आप विश्वास रखिये ! उपरोक्त दोनों कार्यों से यत्किञ्चित् जो कुछ भी आय होती है, वह सब देश सेवार्थ ही व्यय की जाती है। अर्थात् इस आय से मेलों तथा ग्रामों में निर्धन मनुष्यों को बिना मूल्य पुस्तकें वितीर्ण कराई जाती है। ग्रामों में उपदेशक, भजनीकों से भारत सुधार सम्बन्धी व्याख्यानों तथा भजनों द्वारा प्रचार कराया जाता है, और यथा समय आवश्यकानुसार इसी भांति से हिन्दी तथा देश सेवा के अनेक कार्य किये कराये जाते हैं।

देश के इस महान कार्य में हमारा हाथ बटाना आप का परम कर्तव्य है।

अतः आप हमारी पुस्तकें और मासिक पत्र के ग्राहक बना कर प्रचार करें।

और लेख कविता इत्यादि लिख कर प्रकाशनार्थ हमारे पास भेजने की कृपा करें ।

“नवयुग” के स्थाई ५ पांच ग्राहक बनाने वाले महानुभावों को छै मास और १० दस ग्राहक बनाने वाले महानुभावों को एक वर्ष पर्यन्त “नवयुग” मासिक पत्र बिना मूल्य दिया जायगा । इस के अतिरिक्त लेख, कविता इत्यादि सर्वोपरि होनेपर वर्ष के अन्त में लेखकों को उचित पुरस्कार, पदक इत्यादि भी दिये जायंगे ।

हमें पूर्ण आशा है कि आप यथाशक्ति, यथायोग्य लेखादि से अथवा ग्राहकादि बनाकर देश के इस महान कार्य में हमें सहायता प्रदान करेंगे ।


हमें दृढ़ विश्वास है कि आप यथाशक्ति इस कार्य में हमारा हाथ बटाकर स्वदेश सेवा तथा परोपकार करते हुए यश और पूण्य के भागी बनेंगे ।

निवेदकः—

भवदीय
मंत्री नवयुग महामण्डल
काशी

व्यवस्थापक
प्रकाशक विभाग,
नवयुग महामण्डल
काशी ।

लेखक तथा सम्पादक के कार्यक्रम की पद्धति



भारतीय राष्ट्र निर्माण के लिये सदैव प्रयत्नशील रहना अर्थात् भारत में राष्ट्रभाषा हिन्दी एवं राष्ट्रधर्म का प्रचार करना। हिन्दु मुसलमानों में सच्चा कौमी मेल सदैव बनाये रखने का प्रयत्न करना, और भारत के कोने कोने अर्थात् बड़े बड़े शहरों के महलों से लेकर ग्रामों के टूटे फूटे खँडहरों तक में भी स्वराज्य तथा कांग्रेस के भावों का प्रचार करना। शहर तथा ग्रामों में, धार्मिक, राजनैतिक, सामाजिक, कुरीतिनिवारण स्त्री शिक्षा, अनाथरक्षा इत्यादि विषयों में समयानुसार वक्तृता गान एवं लेखों, पुस्तकों और समाचार पत्रों द्वारा राष्ट्रीय एवं धार्मिक भाव भर कर भारत के प्रत्येक बच्चे बच्चे को स्वात्माबलम्बी एवं कर्मयोग पथ गामी बनाना है।

पत्र व्यवहार का पता—

व्यवस्थापक

“ हिन्दी नवयुग ” कार्यालय

काशी